


ज्येष्ठमासः (प्रथमः)
वर्षम् - ६८
सप्तमोऽङ्कः
विक्रमाब्दः २०७५
युगाब्दः ५१२०
५ मई २०१८

ISSN 2249-698X

भारती

एकस्याः प्रतेः
१५/-
वार्षिक-शुल्कम्
१२०/-
आजीवनसदस्यता
१५००/-

संस्कृत-मासपत्रिका



ज्येष्ठे प्रणम्यते दादू पुण्याहे पुण्यवाक्, तथा।
रवीन्द्रस्तस्य जन्माहे राष्ट्रगानसमर्पकः॥

भारती संस्कृत-मासपत्रिका

विषय-सूची

क्र.सं.	विषयः	निबन्धकारः	पृष्ठ-संख्या
१	मङ्गलाचरणम्	श्री प्यारेमोहनशर्मा	३
२	मासावतरणम्	श्री प्यारेमोहनशर्मा	३
३	सम्पादकीयम्	श्री प्यारेमोहनशर्मा	४
४	गीतापुराणेतिहासमहाभारतवाङ्मयस्य.....	डॉ. सुरेन्द्र कुमार शर्मा	६
५	श्रीकृष्णमन्त्रमहास्तोत्रम्	आचार्य पं. नथमलशास्त्री दाधीचः	७
६	मोरारिबापुसूत्राणि	डॉ. हर्षदेव माधवः	८
७	पुस्तकसमीक्षा	म.म. देवर्षिकलानाथशास्त्री	११
८	अद्वैतपुरुषः	श्रीमती अंजना शर्मा	१२
९	श्रेयस्करी वेदानां विचारणा	म.म. देवर्षिकलानाथशास्त्री	१३
१०	संस्कृत-प्रचार-प्रसारौ कथं भवेताम्	डॉ. नारायण शास्त्री काङ्करः	१५
११	श्रीमतां बाबासाहेबआप्टेमहोदयानां व्यक्तित्ववर्णने-	वेणीमाधव गो. धर्माधिकारी	१६
१२	प्रेरकप्रसङ्गशतकम्	श्रीमती आराधना धर्माधिकारी	१७
१३	भारतभूम्याः नार्यः	अविनाश शर्मा	१८
१४	सूक्ति-सुधा	डॉ. प्रेमचन्द्र रावका, पूर्व आचार्यः	२२
१५	न जाने	डॉ. साधना कंसल	२२
१६	अपामार्गः - एका विशिष्टा वैदिकौषधी	डॉ. उषाकिरणयादवः	२३
१७	पुराणानां महत्त्वं वैशिष्ट्यञ्च	अवधेश कुमार	२५
१८	नारी-स्तम्भः	डॉ. राजेश्वरी भट्टः	२७
१९	आयुर्वेद स्तम्भः	प्रो. बनवारीलालगौडः	३०
२०	संस्कृत समाचाराः	प्रबन्ध सम्पादकः	३४

पाठकेभ्यो निवेदनम्

संस्कृतसुधियः पाठकाः निवेद्यन्ते यद् भारत्यां प्रकाशिताः शोधलेखाः, सामयिकनिबन्धाः, कविताः, कथाः, विनोदवार्ताः, लघुनाट्यकृत्यादयो भवद्भ्यः कथं रोचन्ते ? स्वविचारयुक्तपत्राणि निम्नलिखितसङ्केतोपरि संप्रेष्यानुगृह्यन्तु- सम्पादक, 'भारती' संस्कृतमासिक, भारतीभवन, बी-१५, न्यू कॉलोनी, जयपुर-३०२००१

दूरभाषः ०१४१-२३७९०१४, मो. ९७८३१०५६९९

(धनादेश/चैक/ड्राफ्ट केवल 'भारती' के नाम से ही भेजें- प्रबन्ध सम्पादक)



॥ श्रीशः ॥
ISSN2249-698X
भारती
संस्कृत-मासपत्रिका



प्रमुखसंरक्षकाः

जगद्गुरवो निम्बार्कपीठाचार्याः स्व. श्रीराधासर्वेश्वरशरणदेवाचार्याः

प्रमुखसंरक्षकाः

स्व. जगद्गुरुशङ्कराचार्यस्वामिश्रीजयेन्द्रसरस्वतीमहाभागाः

प्रेरणास्रोतः

स्व. परमाचार्यः

श्रीचन्द्रशेखरेन्द्रसरस्वतीमहाभागः

संस्थापकौ

स्व. उमाकान्तकेशवआष्टे

(बाबा साहब आष्टे)

स्व. श्रीगिरिराजशास्त्री (दादाभाई)

संरक्षकाः

स्वामी विश्वेशतीर्थः

स्वामी सत्यमित्रानन्दगिरिः

स्वामी रामभद्राचार्यः

आचार्यः अविचलदासः

स्वामी विद्यानन्दसरस्वती

प्रधानसम्पादकः

देवर्षिकलानाथशास्त्री

सम्पादकः

प्यारेमोहनशर्मा

प्रबन्धसम्पादकः

सुदामा शर्मा

सहसम्पादकौ

प्रो. सुरेन्द्रकुमारशर्मा

शिवशरणनाथत्रिपाठी

आर्थिकपरामर्शदाता

ओ.पी. गोयलः

पृष्ठसंयोजनम्

श्याम प्रिन्टर्स, 22 गोदाम, जयपुरम्

rajeshksharma69@gmail.com - 01414001974

मङ्गलाचरणम्

व्याप्तं येन चराचरं त्रिभुवनं जानन्ति यं नो बुधाः,
आद्यन्तं न विदुर्महामुनिगणा यस्य प्रभोरीक्षितुः।
नेत्रोद्भूतकृशानुना मनसिजो भस्मीकृतो हेलया
देवैर्वन्दितपादपद्मयुगलः शम्भुः शिवायास्तु नः॥

मासावतरणम्

वर्धन्ते दिवसा अतो हि कथितो ज्येष्ठो बुधैः सर्वदा
तस्मादेव चिरं गुणैः स गणितो ज्येष्ठो गुणज्ञैर्भुवि।
एकत्राधिवसन्ति सिंहहरिणाः द्वेषं विहायात्मनः
ज्येष्ठस्याद्भुतगौरवं जगति को ज्ञातुं समर्थो जनः॥

कार्यालयः

बी-15, भारतीभवनम्

न्यू कॉलोनी, जयपुरम् (राज.)

ई-मेल sanskritbharti09@gmail.com

ज्येष्ठमासः (प्रथमः)

वर्षम् 68

वार्षिकशुल्कम् 120/-

विक्रमाब्दः 2075

मई, 2018

पञ्चवार्षिकशुल्कम् 500/-

आजीवनसदस्यताशुल्कम् 1500/- रूप्यकाणि

अङ्कः - 7

भारतबन्दनामकमान्दोलनं दृष्ट्वा भारतमातारुदत्। एष अस्माकमधिकार इति कृत्वा ये आन्दोलनं चक्रु-स्तत्तु लुण्ठाकानां राक्षसानां दुष्टानां बाहुबलिनानां दुर्दान्तरूपमासीत् एतादृशः असहायः दीनहीनः समाजो न कदाप्यपश्यन् न चाचिन्तयन् भारतीया भद्रपुरुषाः। अस्मिन् समये महात्मागान्धी स्मृतिपथ-मागच्छत् यदा सर्वे वयं स्वतन्त्रताया उत्सवे निमग्ना आस्म तस्मिन्नेव काले बङ्गप्रान्ते साम्प्रदायिकी हिंसा ननर्त। तस्मिन् समये महात्मागान्धी दिल्लीं त्यक्त्वा नोआखाल्या-मामरणानशने समुपाविशत्। तेषां मौनव्रतम्अनशनं च वैमनस्यस्य प्रतिशोधस्याग्रिमपिबत् ततः शनैः शनैः शान्तिस्थापना जाता।

परन्तु संप्रति नास्ति तत् भारतम्। नास्ति कोऽपि गान्धी। देशो जज्वाल, निरागसाः घातिताः, सर्वकारो मौनमधारयत् पुलिसदलमपि केवलं ददर्श समाजश्च न किमप्यवदत्। देशे सामाजिको विभेदो वर्धते, अस्माकं समाजः कदाचित् साम्प्रदायिकाधारेण विभिन्नखण्डेषु विभजते, सम्प्रति स एव समाजः जातिगताधारेण परस्परं हिंसाकर्मणि संलग्नः न च तथापि-उद्देश्यपूर्तिर्जायते। परस्परं शक्तिप्रदर्शने संलग्नाः सन्ति सर्वे समाजाः यत् दलं काँग्रेसमुक्तं भारतं विधातुमज्यूषत् तदेव दलं भयमुक्तं भारतमिति किं न घोषयति।

सैषा हिंसा-अनायासेन सहसा वा न संजाता। गुप्तचराः नियामकानुच्चाधिकारिणः समये सर्वम-

सूचयन्। तदन्तरमपि वातावरणं किमिति दूषितं संजातम्? चिरकालपूर्वमेव यदा केन्द्रसर्वकारः सर्वमजानात् तर्हि किमिति न्यायालये पुनः परीक्षणाय (रिव्यू पिटीशन) प्रतिवादं न प्रास्तौत्। एतेन स्पष्टं प्रतीयते यत् पूर्वं राजनैतिकलाभहानिविषये सर्वकारोऽचिन्तयत्। ततश्चोग्ररूपेण हिंसा ननर्त। अधुना मृतजनानां परिवारेभ्यो धनादिना लाभदानाय राजनीतिं विधास्यति।

आरक्षणाम्ना देशे यावन्तः सामाजिका विभेदा भविष्यन्ति तावती एव क्षतिः भविष्यति। लोकसभायाः 100 शतं स्थानानि अस्य हिंसक-आन्दोलनस्य मुख्यं कारणं विद्यते इति सर्वे जानन्ति। विपक्षः सर्वकारस्य दोषानन्वेषयति इत्येव तस्य मुख्यं कार्यम्। परन्तु सर्वकारे समासीना महान्तो नेतारः सदैव सावधाना भवन्तु यत् राजमार्गे जातस्य कस्यापि काण्डस्य दोषः सदैव सर्वकारे समायाति।

सर्वोच्चन्यायालयः पुनः स्पष्टमकथयत् यत् तेन एस.सी. एस.टी. (एक्ट) नियमे किमपि संशोधनं नैव विहितम्। भारतबन्दव्याजेन हिंसायाः प्रत्युत्तरे प्रतिहिंसा प्रारब्धा। आश्चर्यमिदं यत् राजस्थानसदृशः शान्तोऽपि प्रान्तो हिंसावह्नौ जज्वाल। सर्वकारश्च मूकदर्शकः संजातः। राजस्थाने, उत्तरप्रदेशे, मध्यप्रदेशे च भारतीयजनतादलस्य सर्वकारा विद्यन्ते तत्रापि आन्दोलनं हिंसकं संजातमित्यस्ति आश्चर्यस्य विषयः। ये नियमरक्षकाः पुलिसाधिकारिणो विद्यन्ते तानपि आन्दोलनकारिणो जघ्नुः।

जोधपुरे निरीक्षकं (इन्स्पेक्टर) महेन्द्रचौधरिणम् आन्दोलनकारिणो आक्रमणं विधाय जघ्नुः। आन्दोलनकारिणो भाजपाविधायकस्य तथा काँग्रेसस्य पूर्वविधायकस्य गृहान् प्राज्वालितुः। अतः परं किमाश्चर्यं यत् सत्ताधारिणोऽपि स्वकीयां सुरक्षां कर्तुमसमर्था जाताः। निर्दया नियमविहीना जाता सत्ताक्रीडा। स्वकीयामासन्दिकां रक्षितुं नेतारः सर्वसाधारणस्य जीवनेन क्रीडन्ति। सहस्रशः शिक्षिताः प्रतिभाशालिनो दलिता युवका युवतयो विदेशेषु-आरक्षणं विनैव स्वप्रतिभाबलेन उच्चपदेषु विराजन्ते। ससम्मानं संस्थासु कार्यं कुर्वन्ति। परन्तु केचन पण्डितं मन्यमाना आरक्षणस्य पक्षविपक्षे विभक्ताः सारल्येन शासन-सुखमाप्नुम् आन्दोलनमेव सरलः पन्थेति मन्वते। तेषां क्रूरकर्मणा सौहार्दस्य भावना समूल-मुन्मूलिता जाता।

शासने संस्थिताः जना विवेकिनः स्युः त्वरितनिर्णयस्य साहसं दद्युः जनाकाङ्क्षाः सन्मार्गं प्रदर्शयेयुः। प्रधानमन्त्रिणः प्रभावोऽद्यापि सर्वत्र विद्यते। स स्वप्रभावेण सर्वदलीयमुपवेशनमाहूय सद्भावस्य शान्तिस्थापनाय च कथयेत्। स्वदलस्य नेतृगणानां दिशेत् यत् ते समाजस्य विभिन्नवर्गेषु विभिन्नजातीनां नेतृषु सामान्यजनेषु मिलित्वा तेभ्यः शान्तिस्थापनाय निवेदयेयुः। तैः सद्भावं स्थापयेयुः।

एतेनान्दोलनेन बालकानां परीक्षाः रोगिणामौषधयः श्रमिकाणां भोजनं व्यापारिणां व्यापारं पदातिनां पदभ्यां संचलनं वाहनानां क्षतिः सर्वं विपद्ग्रस्तं संजातम्। भारतस्यापयशः समग्रविश्वे प्रासरत्। पर्यटनम् उद्योगाः अतिथीनामागनं सर्वं सहसावरुध्दं जातम्। गाम्भीर्येणात्र

विचारः करणीयः। वह्निना क्रीडको वी.पी. सिंहः पूर्वप्रधानमन्त्रीमहोदयो यदा दलितेभ्यो मण्डलायोगम-रचयत् तदा स्वपदाच्च्यवितः। देशस्य प्रगतिचक्र-मप्येकदशकपृष्ठेऽगच्छत्। अधुनापि एतदेव भयं पुनरुपस्थितमिति प्रतिभाति। शासने किमपि दलमुपविशेत्-समाजस्य विघटनं भयानकं रूपं दर्शयिष्यति। युवकानां स्वप्नान् निगरिष्यति। अस्य ताण्डवस्योत्तरदायिनः ते सर्वे भविष्यन्ति येऽधुना मान्यवराः विद्यन्ते।

नरेन्द्रमोदीमहोदयो भारतस्य प्रधानमन्त्री विद्यते। सम्पूर्णविश्वे तस्य प्रतिष्ठा वर्तते। विश्वस्मिन् विश्वे मोदी सदृशः कोऽपि नास्त्यन्य इति प्रवादः प्रचलितः। तस्यैव प्रधानमन्त्रित्वकाले एतादृशानि अमङ्गलकारीणि आन्दोलनानि भवन्तीति चिन्ताया विषयः। काँग्रेसमुक्तं भारतं विधास्यामीति घोषं परित्यज्य जातिवर्गभेदमुक्तं भारतं करिष्यामीति प्रधानमन्त्रिणा घोषो विधेयः। भारतीयसर्वाणि दलानि अस्माकमेवाङ्गानि वर्तन्ते नहि केनापि दलेन मुक्तं भारतं विधेयम्? राष्ट्रीय स्वयं सेवकसङ्घ इव सर्वे भारतीया हिन्दव एव न अपि त्वन्येऽपि सुसंस्कारैः संस्कृता विधेयाः। भारतं जगद्गुरुगौरवमलभत। माता भूमिः पुत्रोऽहं पृथिव्याः इत्यस्ति-अस्माकं सर्वमान्यः सिद्धान्तः। अतः सर्वकारः स्वकर्तव्यं निस्पृहरूपेण पालयेत्। भ्रान्तान् युवकान् सन्मार्गे संचालयेत्।

प्रजानां विनयाधानात् शिक्षणात् भरणादपि।

स पिता पितरस्तासां केवलं जन्महेतवः॥

अतः मोदी पितेव समाचरेदिति।

गीतापुराणेतिहासमहाभारतवाङ्मयस्य ज्ञानविज्ञानशास्त्रत्वम्

□ डॉ. सुरेन्द्र कुमार शर्मा

योगी वासुदेवकृष्णः द्वैपायनकृष्णश्च लोकेभ्यः विज्ञानयुतं ज्ञानं शिक्षारूपेण प्रदत्तवन्तौ। तत्रात्म-विषयकं ज्ञानं ज्ञानमित्युच्यते जगद्विषयकं ज्ञानं च विज्ञानमस्ति। विश्वे सर्वत्र एक एवात्मा व्याप्तोऽस्ति इति ज्ञानमस्ति किन्तु एकस्मिन्नेवात्मनि इदं निखिलं विश्वम् अनुस्यूतमस्ति इति विज्ञानं वर्तते। भगवता वासुदेवेन अव्ययस्यात्मनः प्रतिपादनं कृतमस्ति यद्धि अव्यय आत्मा विश्वसृष्टेः कारणं नास्ति। अपि च यः स्वस्वरूपेण अभिव्यक्तः सन् अपि विभक्तवस्तुषु विभक्त इव स्थितोऽस्ति स आत्माऽस्ति। भगवता कृष्णेन कथितमिदमव्ययात्मनो विज्ञानम् एव गीताशास्त्र-मित्युच्यते। स्मार्त्ता उपनिषदां सारभूतां ज्ञानराशिं गीतामिति कथयन्ति।

कृष्णद्वैपायनः सृष्टेः कारणभूतस्य अक्षरात्मनः प्रतिपादनं करोति। क्षरात्मसहितेन अक्षरात्मनैव सर्वप्रथममियं सृष्टिः सम्पादिता। क्षरोऽक्षरोऽव्ययश्चेति त्रय एव युगपत् आत्मसंज्ञां लभन्ते। त्रयाणाममीषां एकत्रावस्थानमेव सर्वं यत्किंच दृश्यं चराचरात्मकं विश्वमस्ति। चतुरध्यायात्मकेन ब्रह्मसूत्रेण शारीरकेण-षोडशपादाः (कलाः) चास्य प्रतिपादिताः। तेन षोडशकलात्मकोऽयं जीवात्मा वर्तते इति तथ्यं सिद्धं भवति। आसु कलासु अव्ययात्मा-आनन्द-विज्ञान-मनः-प्राण-वाग्भेदात् पञ्चकलोपपन्नोऽस्ति। अक्षरात्मा ब्रह्म-विष्णु-इन्द्र-अग्नि-सोमभेदात् पञ्चकलोपपन्नोऽस्ति। क्षरात्माऽपि प्राण-आप-वाक्-अन्न-

अन्नादभेदात् पञ्च-कलोपपन्नो भवति।

इत्थम् अव्यय-अक्षर-क्षरात्मकस्य समष्टिरूपस्य पुरुषस्य पञ्चदशकलाः सन्ति। षोडशी कला परात्पर-संज्ञयाऽभिहिता। इमा एव जीवात्मनः षोडशकलाः सन्ति। अतएव श्रुतौ पुरुषः षोडशकलात्मकः सम्प्रोक्तः। इयं श्रुतिः शुक्लयजुर्वेदस्यैकादशकाण्डे-ऽस्ति। वेदव्यासद्वारा कथितं विज्ञानं पुराण मीमांसा-ब्रह्ममीमांसा-महाभारत-भेदात् त्रिधा विभक्तमस्ति सः पुराणैः सृष्टिविज्ञानं ब्रह्ममीमांसया आत्मज्ञानम् इतिहासेन धर्मनीत्योर्विज्ञानं प्रतिपादितवान्। इतिहासविभागे जयनामकस्य महाभारतस्य ग्रहणं भवति। तत्र लौकिकधर्मस्य नीतेश्च निरूपणं विहितम्।

तात्पर्यमिदमस्ति यत्-

1. भगवता कृष्णेन गीतायामव्ययात्मनो ज्ञानं प्रतिपादितम्।
2. कृष्णद्वैपायनः ब्रह्मसूत्रे अक्षरात्मनो निरूपणं कृतवान्।
3. कृष्णद्वैपायन एव पुराणेषु सृष्टिप्रलययोर्विज्ञानं प्रतिपादितवान्।
4. स एव च महाभारते इतिहासे धर्मनीत्योर्निरूपणं विहितवान्।

प्राचार्यचरः

श्रीदादू आचार्य संस्कृत महाविद्यालय, जयपुर

श्रीकृष्णमन्त्रमहास्तोत्रम्

(श्रीकृष्णःशरणं मम)

(पूर्वानुवृत्तम्)

अथ ध्यानम्- (वन्दना)

अग्रतो मे सदा कृष्णः कृष्णः पृष्ठे च दक्षिणे ।
वामे चोपर्यधः कृष्णः श्रीकृष्णः शरणं मम ॥ 26 ॥
अणीयान् परमाणूनां महीयांश्च महीयसाम् ।
स्थूलं सूक्ष्मं बृहद्रूपः श्रीकृष्णः शरणं मम ॥ 27 ॥
समग्रश्रीर्यशोधर्मरत्नविज्ञानसंयुतः ।
षडगुणैश्वर्यसम्पन्नः श्रीकृष्णः शरणं मम ॥ 28 ॥
प्राणिनां प्रलयोत्पत्तिगत्यागतिविदां वरः ।
विद्याऽविद्यास्वरूपज्ञः श्रीकृष्णः शरणं मम ॥ 29 ॥
नामरूपात्मिका भक्तिर्नामरूपात्मको भवः ।
भक्त्या तर्तुं भवाम्भोधिं श्रीकृष्णः शरणं मम ॥ 30 ॥
विश्वजिद् भगवान् भक्तेर्जितो जातो जगत्प्रसूः ।
वासुदेवोऽखिलावासः श्रीकृष्णः शरणं मम ॥ 31 ॥
विश्वात्मा भगवान् विष्णुः सर्वदेवमयो हरिः ।
मूलं सर्वावताराणां श्रीकृष्णः शरणं मम ॥ 32 ॥
भक्तिर्भक्त्यशोगाथा गुणाख्यानं गुरोर्हरेः ।
चतुर्भिः प्रीयते कृष्णः श्रीकृष्णः शरणं मम ॥ 33 ॥
वेधाश्चतुर्मुखो ब्रह्मा पद्मयोनिः प्रजापतिः ।
वेदगर्भो जगत्कर्ता श्रीकृष्णः शरणं मम ॥ 34 ॥
मानसा ब्रह्मणः पुत्रा विरक्ताः सनकादयः ।
अवतारो हरेराद्यः श्रीकृष्णः शरणं मम ॥ 35 ॥
स्रष्टुर्युगमः समुद्भूतः शतरूपायुतो मनुः ।
राजर्षिः श्रीहरेरंशः श्रीकृष्णः शरणं मम ॥ 36 ॥
गोविन्दो गां समुद्धर्तुं दधार सौकरं वपुः ।
ब्रह्मणा संस्तुतो भक्त्या श्रीकृष्णः शरणं मम ॥ 37 ॥
यज्ञेशो यज्ञवाराहो हिरण्याक्षविनाशनः ।
क्षित्युद्धारकरो विष्णुः श्रीकृष्णः शरणं मम ॥ 38 ॥
धर्मात्मजौ हरेरंशौ नरनारायणावृषी ।
बदर्याश्रमतीर्थस्थौ श्रीकृष्णः शरणं मम ॥ 39 ॥

□ आचार्य पं. नथमलशास्त्री दाधीचः

विद्यातेजस्तपोमूर्तिर्नरनारायणो हरिः ।
नारायणो नरसखः श्रीकृष्णः शरणं मम ॥ 40 ॥
भक्तिज्ञानविरागाब्धिर्देवर्षिर्नारदो मुनिः ।
ब्रह्मपुत्रो हरेरंशः श्रीकृष्णः शरणं मम ॥ 41 ॥
द्वादशाक्षरमन्त्रेण ध्रुवेणाभ्यर्चितो हरिः ।
प्रीतः प्रादुर्बभौ भक्त्या श्रीकृष्णः शरणं मम ॥ 42 ॥
मन्दराचलसन्धर्ता महाकूर्मोऽजितो हरिः ।
समुद्रमथनाधारः श्रीकृष्णः शरणं मम ॥ 43 ॥
समुद्रमथनाज्जातो हरिर्धन्वन्तरिः प्रभुः ।
सुधाकुम्भधरो देवः श्रीकृष्णः शरणं मम ॥ 44 ॥
सन्धार्य मोहिनीरूपमसुरान् मोहयन् हरिः ।
अपाययत् सुधां देवान् श्रीकृष्णः शरणं मम ॥ 45 ॥
हिरण्यकशिपुं हत्वा भक्तप्रह्लादरक्षकः ।
नारसिंहवपुर्विष्णुः श्रीकृष्णः शरणं मम ॥ 46 ॥
उपेन्द्रः काश्यपो विष्णुर्वामनो बलिबन्धनः ।
त्रिविक्रमो विराड्रूपः श्रीकृष्णः शरणं मम ॥ 47 ॥
दत्तात्रेयो महायोगी स्मृतिगामी यतिर्गुरुः ।
प्रादुर्भूतः स्वयं विष्णुः श्रीकृष्णः शरणं मम ॥ 48 ॥
यज्ञो जातो रुचेः पुत्रो ऋषभो नाभिनन्दनः ।
पृथुर्भूपो हरेरंशः श्रीकृष्णः शरणं मम ॥ 49 ॥
भक्तिज्ञानविरागात्मा सिद्धेशः कपिलो मुनिः ।
सांख्ययोगेश्वरो विष्णुः श्रीकृष्णः शरणं मम ॥ 50 ॥
राजर्षिर्वेदबीजानां रक्षकः प्रलयार्णवे ।
मत्स्यरूपधरोविष्णुः श्रीकृष्णः शरणं मम ॥ 51 ॥
संस्तुतो गरुडारूढो गजेन्द्रमोक्षदो हरिः ।
चक्रायुधश्चतुर्बाहुः श्रीकृष्णः शरणं मम ॥ 52 ॥
इति श्रीकृष्णमन्त्रमहास्तोत्रे द्वितीय विरामः ॥
“ श्रीकृष्णः शरणं मम ”

(पूर्वप्राध्यापकः), पो.-छापर (चूरु)

मोरारिबापुसूत्राणि

□ डॉ. हर्षदेव माधवः
सूत्रनिर्माता अनुवादकः

आचार्यो दोषी शिष्यदोषेण ।

(कालिदासो यथा कथयति- ‘आचार्यमागच्छति शिष्यदोषः। (मालविका) तथैव मुरारिबापुमहाभागा अपि मन्यन्ते।’)

वयं यत् किञ्चित् कर्म कुर्मः तस्य फलं वयं लभामहे, किन्तु यदा प्रजा अपराधं करोति तदा तस्य फलं राजा भुङ्क्ते। यतो राजा प्रजायाः निर्माणं करोति। अतः प्रजाजनः अपराध्यति तदा राजा दण्डभाग् भवति। राज्ञः अपराधस्य दण्डं पुरोहितः प्राप्नोति इयं चाणक्यनीतिः। यदि पत्नी पापं करोति तदा तस्याः पतिर्दण्डनीयो भवति। अस्माकं परम्परासु विवाहकाले कन्यायाः हस्तः पुरुषस्य हस्ते समर्प्यते। पत्नी पुरुषम् अनुसरति। अतः पत्न्याः अपराधस्य फलं पतिः भुङ्क्ते। शिष्यः पापं करोति तदा तस्य गुरुः दण्डं भुङ्क्ते। कागभुशुण्डिः महाकालमन्दिरे स्खलनमकरोत्, अपराधमकरोत् तदा तस्य गुरुः दण्डापराधं भोक्तुं सन्नद्धोऽभवत्। स अवदत् “हे भोलेनाथ ! हे सदाशिव ! मम शिष्यः मदाश्रितः अतः भवान् कोपं न करोतु। अहं दण्डापराधं सोढुं सन्नद्ध इति। इत्थं शिष्यापराधस्य फलं गुरुः भुङ्क्ते।”

स्मरणे तेऽधिकारः, न मरणे ।

कथाश्रवणोत्तरं मरणस्य चिन्तां मा कुरु, मरणम् अस्माकम् अधिकारे न वर्तते। ऋषिर्वशिष्ठः भरतं कथयति- “हानि-लाभ, जीवन-मरण जस-अपजस बिधि हाथ।” अर्थात् लाभालाभौ जीवनमरणे, यशः अपयशश्च अस्माकं अधिकारे न वर्तन्ते। एतत् सर्वं

विधातुः हस्ते वर्तते। अत एव विधातारं कथयतु- “हे परमात्मन् ! मरणं ते हस्ते वर्तते। मरणे तेऽधिकारः किन्तु अहं तव स्मरणं दिवानिशं करिष्यामि। स्मरणे मेऽधिकारः। यदा अहम् इच्छामि, तदा तदा त्वां स्मरामि, त्वामेव स्मरिष्यामि। मया स्वीकृतं यल्लाभालाभौ ते हस्ते वर्तते, किन्तु अहं नैराश्यं नैवानुभविष्यामि, एतन् मे हस्ते वर्तते। अहं पुनः शिक्षयितुमिच्छामि यत् कामं लाभ ईश्वरस्य हस्ते वर्तते, परन्तु यदा लाभप्राप्तिः भवेत् तदा अहं सर्वेषु विभज्य खादिष्यामि।” इति मे प्रतिज्ञा। गुर्जरकविः मरिझः कथयति-

बस एटली समज मने परवरदिगार दे ।

सुख ज्यारे मले त्योर बधाना विचार दे ।।

(परमात्मा मह्यम् ईदृशीं मतिं ददातु यद् यदा सुखप्राप्तिः भवेत् तदा सर्वेषां हितस्य विचारमपि प्रयच्छेत्। मया यस्य यत्किञ्चिद् ऋणं गृहीतं तत् सर्वं दातुं ईश्वरो मे शक्तिं दद्यात्।)

अत एव यदि प्रारब्धवशात् यशः प्राप्तिर्भविष्यति तदा अहं विभज्य स्वीकरिष्यामि अपि च यदि अपकीर्तेः प्राप्तिर्भविष्यति तदा विना नैराश्यं भोक्ष्यामि।

मन्त्रः सविश्वासं जाप्यः ।

तुलसीदासेन सीतारामयोः वन्दनां कृत्वा नामस्मरण-स्य वन्दना कृता। कलियुगे नामस्मरणमेव आधारः, सर्वशास्त्राणां सारो हरिनाम। भवान् रामं कथयतु, प्रेम कथयतु, कृष्णं कथयतु, शिवं जपतु, अल्लाहं जपतु वा बुद्धनाम्नः जपं करोतु। भगवान् शिवः वाराणस्यां रामनाम

जपति अपि च काश्यां मुक्तिमुपदिशति । भगवान् शिवः विषपानकाले “रामनाम” उवाच तदा विषं रामेण सह मिश्रीभूय आनन्दविश्रामस्थानं जातम् । रामनाम्ना मानवमयं दण्डकारण्यं धन्यं जातम् । तुलसीदासः कथयति यन् मम कृते “रामनाम” अपि च गङ्गाजलं च पर्यायः । भावेन, अभावेन, आलस्येन, रोषेण, प्रभुनामसङ्कीर्तनेन दशदिशः मङ्गलमयाः भवन्ति । पृथ्वी बीजमयी, आकाशः नक्षत्रमयः तथैव ‘रामनाम’ सर्वधर्ममयं वर्तते । यस्य यस्य यस्मिन् यस्मिन् नाम्नि रुचिः भवेत्, तस्य तस्य नाम्नः सङ्कीर्तनं करोतु । मन्त्रस्य जपः सविश्वासं कर्तव्यः । तुलसीदासेन लिखितम्-

मन्त्रं जाप मम दृढविश्वासा ।

पञ्चम भजन सो वेद प्रकासा ॥

(अर्थात् मन्त्रजपे मम दृढविश्वासः भजनं अर्थात् प्रभुभक्तिः पञ्चमः वेदः । इति मे मतिः ।)

रामकथा चन्द्रकिरणशीतला ।

उपनिषत्सु परमेश्वरस्य ब्रह्मरूपं वर्णितम् । ब्रह्म कठोरादपि कठोरं, वज्रादपि कठोरं, पुष्पादपि कोमलं वर्तते । गोस्वामिभिः रामकथा कालिकाकराला कथयित्वा शीघ्रमेव कथितं यद्-

रामकथा ससि किरन समाना ।

संतं चकोरं करहिं जेहि पाना ॥

रामकथा चन्द्रकिरणकोमला शीतला च वर्तते । चन्द्रमाः अस्माकं मनः किन्तु चन्द्रमाः दूरे वर्तते । मनः शीतलं भवेत्, किन्तु मनः कस्माद् उग्रं भवति? क्षणे क्षणे मनुष्यः क्रोधवशीभूतो भवति । चन्द्रः रामनामजपः वर्तते इति मे मतिः । यः कोऽपि राममहामन्त्रजपं करोति, तस्य मनः शीतलं भवति । वयं चन्द्रं ग्रहीतुं न प्रभवामः । रामः

चन्द्रवद् दूरे वर्तते किन्तु यथा चन्द्रकिरणाः गृहं प्रविशन्ति, अस्मान् स्पृशन्ति किन्तु चन्द्रकिरणप्रवेशार्थं द्वारे अपिहिते भवेताम् । रामनामजपात् चित्तप्रसन्नता सञ्जायते ।

सृष्टिः परस्परविरोधिधर्ममेलनम् ।

सृष्टिः परस्परविरोधिधर्मैः व्याप्ता वर्तते । अत्र न कोऽपि सज्जनः, न कोऽपि दुर्जनः । यदा चित्तं यथाग्रस्तं भवति तदा अध्यात्मयात्रा न शक्या ।

कैकेयी स्वभावतः साध्वी आसीत्, किन्तु तस्या मनसि रामं प्रति द्वेषो जागरितः । गोस्वामिनः लिखन्ति यद्-

बिपति बीजु बरसा रितु चेरी ।

भुइ भई कुमति कैकेयी केरी ॥

कैकेय्याः बुद्धिः भूमिः तस्यां विपत्तिबीजं पतितम् । मन्थरया द्वेषवर्षाः कृताः । अतः रामद्वेषो बुद्धौ प्ररूढः । भवान्या नैकानि रूपाणि । सा यदा चण्डिका भवति तदा दुष्टानां शमनार्थं कालिका भवति । किन्तु मातृरूपा सा वात्सल्यमयी वर्तते । सैव जगन्माता जगद्धात्री ।

उमा परमेश्वरी जगदम्बा ।

रामचरितमानसे दुर्गायाः प्रथमा प्रतिष्ठा वर्तते । उमायाः चरित्रं सुन्दरम् । गोस्वामिनः कथयन्ति-

उमा चरित सुंदर मैं गावा ।

सुनहु संभु कर चरित सुहावा ॥

उमैव अम्बिका भवानी । अत एव एकदा राम उवाच यद् ‘अहं पृथ्वीं राक्षसहीनां करिष्यामीति ।’ तदा सीता प्रश्रं चकार- ‘महाराज! यदा भवान् असुरनाशसङ्कल्पं कृतवान् तदा कस्मान् मां नापृच्छत्?’ रामः प्रत्युत्तरं न ददौ तदा जानकी उवाच, भवता प्रतिज्ञा कृता किन्तु राक्षसा अपि मम बालकाः । भवान् वस्तुतः तेषां दुर्वृत्तं हन्तुम्

इच्छति किन्तु अहं तेषामपि माता । रावणो मां व्यस्मरत्, किन्तु भवान् यदा तं हन्तुं शरसन्धानं करिष्यति तदा तस्मिन्नपि मां द्रक्ष्यति । तस्मिन् क्षणे भवान् तस्य वधं कर्तुं कथं शक्यति ? (रावणो मतिभ्रष्टो भवेद् तदैव सा जगदम्बां विस्मरेदिति विचार्य जगदम्बा रावणस्य मनसि कामभावं निक्षिप्तवती । अत एव सीतायाः जगज्जननीरूपं विस्मृत्य रावणः तां प्राप्तुं दुर्मतिं चकार ।)

अभयदो धर्मः ।

यदा भगवान् रामः शक्तिपूजां कर्तुं निश्चयं कृतवान् तदा प्रतिदिनं निश्चितसङ्ख्यकैः कमलपुष्पैः प्रतिदिनं पूजां कर्तुं स व्रतम् अगृह्णात् । लक्ष्मणहनुमन्तौ कमलपुष्पाणि आनयताम् । किन्तु अन्तिमे दिवसे पूजायाम् एकं कमलं न्यूनं वीक्ष्य श्रीरामः शरेण स्वनेत्रं बहिर्निष्कास्य देव्यै समर्पयितुं निश्चयमकरोत् ।

शक्तिपीठेषु जगदम्बिकायाः नानारूपाणि राजन्ते । तत्र प्राणिवधो भवति तद् अयोग्यम् । केचिद् वदन्ति यद् यदि वयं बलिं न दास्यामः तदा माता रुष्टा भविष्यतीति । अहं तादृशान् लोकान् अकथयम्, यद्- “यदि माता रुष्टा भविष्यति तदा सर्वं पापम् अहं स्वीकरिष्यामि ।”

सर्वाणि कष्टानि सोढुं स्थिरनिश्चयोऽहम् । यदि भवन्तः कस्यापि अजस्य वा कुक्कुटस्य वा अन्यस्य प्राणिनः मस्तकं देव्यैः समर्पयितुम् इच्छन्ति तर्हि युष्माकम् अहङ्कारं समर्पयन्तु । वस्तुतः अभयदो धर्मः । धर्मः अभयं ददाति । यस्मान् मनुष्यो बिभेति असौ न धर्मः । विनयपत्रिकायां गोस्वामिनः कथयन्ति-

प्रेम-बारि-तरपन भलो, घृत सहज सनेहु ।

संसय-समिध, अग्नि घमा, ममता-बलि देहु ॥

बीर महा अवराधिये, साधे सिधि होय ।

सकल काम पूरन करै, जानै सब कोय ॥

प्रेमजलेन तर्पणं करोतु । स्नेहेन यज्ञं करोतु । संशयसमिद्धिः अग्निं प्रज्वालयेत् । क्षमां वह्निस्थाने स्थापयेत् । समत्वस्य अहङ्कारस्य बलिं ददातु । इयमेव यथार्था पूजा । सात्त्विकभावेन पूजां कुर्वन्तु ।

शस्त्रत्यागे रक्षका देवाः ।

दुर्गा अष्टभुजा वर्तते । दुर्गायाः हस्तेषु नानाविधानि शस्त्राणि सन्ति । विजयादशम्यां सर्वे शस्त्रपूजां कुर्वन्ति किन्तु शस्त्रपूजायाः स्थाने शास्त्रपूजा कर्तव्या । अस्माकं रक्षार्थं नानाविधानि अस्त्रशस्त्राणि धारयन्ति, अतः अस्माभिः शस्त्रत्यागः कर्तव्यः । यदि वयं शस्त्रं धारयिष्यामः तदा देवा विचारयिष्यन्ति यद् अस्मासु मनुष्याणां नास्ति विश्वासः इति । यस्य रक्षां स्वयमेव देवाः कुर्वन्ति तस्य कृते शस्त्रं निरर्थकम् ।

मया मम ‘तलगाजरडा’ इति नाम्नि ग्रामे प्रयोगः कृतः । तत्र रामन्दिरे रामलक्ष्मणयोः समीपे शस्त्राणि न सन्ति । यदा रामः लङ्काविजयं कृत्वा आजगाम तदा रामः वशिष्ठचरणयोर्दण्डवत् प्रणामं कर्तुं भूमौ निपपात । रामः स्वशस्त्रं त्यक्त्वा वशिष्ठं ननाम । अतः मम मनसि जातं यद् शास्त्रवेत्तुः कृते बुद्धपुरुषस्य चरणं गृहीत्वा, शस्त्रस्य न प्रयोजनम् इति । यदा सङ्कीर्णता प्रविशति तदा शास्त्रमपि शस्त्रं भवति । अतः विना विचारं शास्त्रानुसरणम् अपि न कर्तव्यम् । कामं देव्यः स्वहस्तेषु शस्त्राणि धारयन्ति किन्तु तासां मातृरूपं भिन्नं मनोहारि च वर्तते ।

8, राजतिलक बंग्लोज, आबादनगरम्,
बसस्टोप के पास, बोपल, अहमदाबाद-380058

चित्रपटगीतिलयानुसारी गीतसङ्ग्रहः प्रधानसम्पादकः

विदन्त्येव संस्कृतवाङ्मयेतिहासविज्ञा विद्वांसो यत् संस्कृतकविभिः प्रत्येकयुगे तद्युगानुरूपविधासु, लोकप्रियरचना युगानुरूपशैल्यां प्राणीयन्त। यदा गीतीनां लोकप्रियताऽवर्धत तदा जयदेवप्रभृतिभिर्गीतगोविन्द-प्रभृतीनि गीतिकाव्यानि व्यरच्यन्त। यदा दोहा-चौपाई-कविता-सवैयादिच्छन्दसां लोकप्रियता प्रेक्षिता तदा भट्टश्रीमथुरानाथशास्त्रिप्रभृतिभिर्लोकभाषाच्छन्दः सु काव्यानि प्राणीयन्त। रेडियो-नाटक-दूरदर्शन-धारावाहिक-चल-चित्रपटादीन्यपि संस्कृते न्यबध्यन्ते-त्यपि साम्प्रतं संस्कृतसाहित्येतिहासस्याङ्गत्वं विभर्ति वृत्तम्।

विंश्यां शताब्द्यां हिन्दीचलचित्राणां लोकप्रियता समस्तेऽपि देशे तथा प्रासरद् येन “आओ बच्चों, तुम्हें दिखाएँ झाँकी हिन्दुस्तान की” इत्यादीनि राष्ट्रभक्ति गीतानि, मेरा तन डोले मेरा मन डोले मेरे मन का गया करार रे ये कौन बजाए बांसुरिया इत्यादीनि भक्तिगीतानि जने-जने प्रासरन्। एतेषां गीतीनां लयमनुसृत्य किमिति संस्कृते गीतिरचना न क्रियेतेति विचारो मनस्युद्गतो विद्वत्प्रवरस्य राष्ट्रपतिसम्मानितस्य राजस्थानीयस्य सुप्रथितकाव्यकारस्य नाट्यकारस्य च पं. सत्यनारायण-शास्त्रिणः। वर्षीयसाऽनेन विलिखिताः सुललित-संस्कृतगीतयो याश्चलचित्रपटगीतीनां लयोपरि निर्मिता आसन् समये-समये “भारती” पत्रिकायां प्राकाश्यन्त पुरा, अन्येष्वपि स्थलेषु प्रासार्यन्त ताः। एवंविधासु गीतिस्वासीद् भगवद्भक्तिविषयोऽप्युत देशभक्ति-विषयोऽपि।

एवंविधानां लोकप्रियगीतलयनिबद्धानां संस्कृत-गीतीनां संग्रह एव सम्प्रति ग्रन्थरूपेणाऽपि प्रकाशित इति

ज्ञात्वा प्रसीदेयुः पाठकाः। “गीतिगौरवम्” शीर्षक-वहेऽस्मिन् गीतसङ्कलने पूर्वार्धे 28 देवस्तुतिपरा भक्तिगीतयः संगृहीताः सन्ति यासु नीराजनगीतयोऽपि सन्ति लोकप्रियासु देशप्रचलितासु “आरती” त्याग्य-हिन्दीगीताविधासु, न तत्र चित्रपटगीतलयस्याऽ-निवार्यताऽनुसृता। विविधा गीतिलयाः सन्ति तासु। बहुत्र तादृशलोकविख्यातगीतिलयस्य सूचनाऽपि प्रारम्भे संकेतिताऽस्ति। उत्तरार्धे विविधविषयकाः, प्रमुखतो देशभक्तिपराः संस्कृतगीतयः संगृहीताः सन्ति याः प्रायशस्तेषु तेषु कालखण्डेषु चलचित्रपटबद्धानां लोकप्रियगीतानां लयमनुसृत्य निबद्धाः सन्ति यथा (मेरे देश की धरती सोना उगले, उगले हीरे मोती)। अन्यविधा अपि गेया गीतयोऽत्र दृश्येरन्। ललिताः प्रेमगीतयः (अभी न जाओ छोड़कर इत्यादि गीतिलयानुसारिण्यः) संस्कृतभाषा प्रशस्तयः, देशभक्तिवर्णनानि इत्यादि विषय वैविध्यमत्रोल्लेखनीयमस्ति।

विद्वद्द्वयस्य पं. सत्यनारायणशास्त्रिणो नूतनोऽयं गीतिसंग्रहो वैविध्यमपि प्रतिनिधधाति, नूतनामपि। स्वागतमेतस्य विधास्यते सहृदयैरिति विश्वसिमः।

गीतिगौरवम् कविः पं. सत्यनारायण शास्त्री, 41, शास्त्रीसदन, शिवपुरी हाथीभाटा, अजमेर, प्रामिस्थानम् सत्यप्रकाशन, रातीडांग, मित्रनगर, वैशाली नगर, अजमेर पृ.सं. 100 मू. 150/-.

आधुनिकसन्दर्भे संस्कृतम्

सुविदितमेवेदं तथ्यं यद्विश्वस्य प्राचीनतमा संस्कृत-भाषाऽद्यापि नूतना युवतिरिव नित्यनवीनं साहित्य-मुद्भावयति, पद्य-गद्यादिषु नवसाहित्यं प्रकाश्यते। इत्थमेव “पुराणी युवति” रियं यस्या उपमा ऋग्वेदीयया

उषसा सह स्मर्यते सुधीभिः, काव्यशास्त्ररचनाया अपि सुदीर्घमितिहासं बिभर्ति, भामह-वामन-आनन्द-वर्धन-मम्मटप्रभृतीनारभ्य जगन्नाथपण्डितराजपर्यन्तं यथा काव्यशास्त्रप्रणयनपरम्परा सुविदिताऽस्ति, तथैव वर्तमानकालेऽपि काव्यशास्त्राणां प्रणयनं प्रचलति येनाऽऽधुनिकसाहित्यस्यापि मूल्याङ्कनं, विमर्शादिकं च सम्भवेत्। डॉ. रेवाप्रसाद द्विवेदी, डॉ. राधावल्लभ त्रिपाठी, डॉ. अभिराज राजेन्द्र मिश्र प्रभृतयः, डॉ. हर्षदेवमाधव प्रभृतयः, डॉ. ब्रह्मानन्दशर्म प्रभृतयश्च नूतनान् समालोचनाशास्त्रग्रन्थान् व्यलिखन्। समालोचनायाः तेषां प्रक्रिया संस्कृतेऽद्यापि प्रचलति।

एवंविधमेव विषयमेकमादाय जयपुरे 2014 ई. वर्षे “संस्कृतकाव्यशास्त्रस्याऽऽधुनिक परिप्रेक्ष्ये प्रासङ्गिकता” इति विषयमादाय विद्वद्गोष्ठी राजस्थान विश्वविद्यालयस्य संस्कृतविभागेन राजस्थान संस्कृत अकादम्या सह समायोजिताऽभूद् यस्यां विश्रुतैर्विद्वद्भिर्विमर्शो विहितः, शोधपत्राणि प्रस्तुतानि।

एवंविधानां 18 शोधपत्राणां संग्रहः सपद्येव प्रकाशमाप्त इति हर्षास्पदम्। अत्र हि प्रो. कपिल कपूर अभिराज राजेन्द्रमिश्र-रमाकान्त पाण्डेय-हरिदत्तशर्म प्रभृतीनां काव्यशास्त्रीयविषयान् विमृशन्तः शोधलेखाः हिन्द्यामाङ्गलभाषायां च प्रकाशिताः सन्ति येषु रसशास्त्रस्य, अलङ्कारशास्त्रस्य च सिद्धान्तान् विमृशन्तो लेखास्तु सन्त्येव, आधुनिकं संस्कृतसाहित्यम्, आधुनिकान् काव्यशास्त्रग्रन्थानपि परिचाययन्तः शोधलेखा अपि पठनीयाः सन्ति। 3 शोधलेखा आङ्गलभाषायां सन्ति येष्वेकः पाश्चात्यान् विवेचकान्-प्युद्धरति। इत्थं हि नूतनान् विषयानुद्घाटयन्नयं ग्रन्थः समुपकरिष्यति पाठकानित्यस्य सम्पादकवर्गोऽभिनन्दनानां पात्रम्।

संस्कृत काव्यशास्त्र एवं समसामयिक सन्दर्भः सम्पादक डॉ. बीना अग्रवाल, सहसम्पादक डॉ. योगेश शर्मा प्रका. विद्यानिधि प्रकाशन, डी. 10/1061, खजुरी खास, दिल्ली पृ.सं. 232 मू. 495/-.

अद्वैतपुरुषः

□ श्रीमती अंजना शर्मा

अद्वैतपुरुषस्य न द्वितीयो भेदोऽस्ति। स्थिरजंगम मध्ये अद्वैत ब्रह्म प्रकाशितम्। सर्वलोकमध्ये ब्रह्म द्विधारूपं विचरति। चैतन्यचित् तेजसः अन्तरात्मा। मध्ये कैवल्यत्मा। एकैकं यथा रवितेजः रविः भवेत् तथा अखण्डित ब्रह्म मायाजगत्त्रयं अवस्थात्रयं परमात्मनः एकं भवति। या बुद्धिः गर्भमध्ये सा बुद्धिः बाल्यावस्थायां न भवति। या बुद्धिः बाल्यावस्थायां भवति सा बुद्धिः यौवनावस्थायां न भवति या बुद्धिः यौवनावस्थायां सा बुद्धिः वृद्धावस्थायां न भवति। ज्ञानप्रबोधो यस्मिन्मध्ये मायामोहं परित्यज्य सर्वकर्मविनिर्मुक्तः स शब्दातीतोऽपि जायते। अथेतोऽपि अद्वैतपुरुषस्य पूर्वं ब्रह्म प्रतिभासितम्।

यथा नदी जायते सागर एकोऽसागरप्रतिभासितः तथा ब्रह्म सर्वान्तरात्मा मध्ये प्रकाशितम्। सर्वदिव्यदेहमध्ये परमात्मा प्रकाशितः विनिर्मुक्त भवसागरः स्वर्गे देवमध्ये उत्तमस्वल्पस्य बुद्धिप्रकाशः। अस्मिन्मध्ये मायामोहं परित्यजेत्। प्रकाशमध्ये माया करोति। तैलमध्ये यथा यथा मक्षिका एकेऽहिमध्ये ब्रह्म दशधा रूपं विचरति। चक्षुः प्राणमनोबुद्धिपञ्चतत्त्वानि तथा घटघट मध्ये बहुचन्द्रोऽपि दृश्यते प्रकाशितः सर्वलोक मध्ये ब्रह्मणो रूपं विचरति तथा घटघटमध्ये बहुचन्द्रोऽपि दृश्यते। अद्वैतं कथितं येन पुरुषोऽमूढो भवति।

प्राचार्य, रामानन्ददर्शन-वेद-ज्योतिष अध्ययन उपकेन्द्र, जयपुर

श्रेयस्करी वेदानां विचारणा

□ म.म. देवर्षिकलानाथशास्त्री
प्रधानसम्पादकः

वेदाः खलु भारतस्य प्राचीनतमा निधयः। ऋग्वेदो हि मानवीय-पुस्तकालयस्य सर्वप्रथमं पुस्तकमिति संयुक्तराष्ट्रसंघस्य घोषणा सुविदिताऽस्ति। सहस्राब्दीभ्यो भारतीय-मनीषया वेदानां पाठो ज्ञानपरम्परा च निरन्तरमक्षुण्णा रक्षिताऽस्तीति सुमहदाश्चर्यं विस्माययति समग्रमपि विश्वम्। अनादिरयं ज्ञान-निधिः, परमपुरुषस्य अपौरुषी वाणीत्यस्माकं धारणाऽस्ति किन्तु वाङ्मयस्येतिहासकारैर्वेदानामुद्भवस्य ये काला निरधार्यन्त तेषु बहूनां मते ऋग्वेदस्योद्भवो न्यूनातिन्यूनं पञ्चसहस्रवर्षपूर्वं स्थापितः, तदनु उपनिषदादीनां कालः। किमस्ति स्वरूपं वेदानामस्य महिम्नः ?

सहस्राब्दीभ्योऽस्माकमृषिभिरपौरुषेय ज्ञानस्य यानि यानि तत्त्वानि प्रातिभेन चक्षुषा समाधिगतानि तानि सर्वाणि संगृहीतानि, अभिलिखितानि च वेदेषु अत एव विज्ञानं, धर्मः, जीवन पद्धतिः, लौकिकस्य अलौकिकस्य च ज्ञानस्य सर्वे आयामाः, आदर्शाः, येऽद्य जीवनमूल्यानि, मानवीय-मूल्यानि, इत्यादिभिः शब्दैरभिधीयन्ते, वेदेषु स्पष्टतः प्राप्यन्ते, कतिपये परोक्षतो ज्ञातुं शक्यन्ते। किं नेदं सुमहदाश्चर्यकरं यत् सहस्राब्दीभ्यः पुरातनेष्वेषु वेदेषु यादृशानि मानवीयमूल्यानि स्पष्टीकृतानि तान्यद्यापि स्पष्टतः प्रासङ्गिकानि सन्ति। महता सम्भारेणाद्यतना नेतारः, समाजस्य प्रेरकाश्च यानुपदेशान् विश्वजनीन-मानवस्य कृते हितावहान् घोषयन्ति ते कथं स्पष्टतः सहस्राब्दीभ्यः पूर्वं वेदैरभिहिता इत्येतस्य कतिपयान्यु-दाहरणान्येव पर्याप्तानि स्युः।

साम्मनस्य-सन्देशः-

अद्य हि क्षुद्रराजनीतिवशात् परस्परं विद्वेषाणां, मतभेदानां, विग्रहस्याऽऽतंकस्य विक्षोभेण च पीडितानां मानवानां कृते सर्वेषु देशेषु समाजनेतारः साम्मनस्यस्य, सद्भावस्य, विश्वमानवतायाश्च सन्देशं साऽऽटोपं प्रचारयन्ति। विश्वजननीस्य सद्भावस्यास्य घण्टाघोषो वेदेषु सहस्राब्दीभ्यः पूर्वं स्पष्टतः कृत उपलभ्यते।

सङ्गच्छध्वं संवदध्वं सं वो मनांसि जानताम्।

देवा भागं यथा पूर्वं संजानाना उपासते।

समानो मन्त्रः समितिः समानी समानं मनः सह चित्तमेषाम्।

समानं मन्त्रमभिमन्त्रये वः समानेन वो हविषा जुहोमि।

समानी व आकूतिः समाना हृदयानि वः।

समानमस्तु वो मनो यथा वः सुसहासति।

साम्मनस्य-सूक्तमिदमद्यापि विश्वजनीन-सद्भावस्य सञ्जीवनीस्वरूपमस्तीति स्पष्टमेव। सोऽयं सद्भावो भारतस्य कृते अथवा देशविशेषस्य कृते उपदिष्टः स्यादिति स्थितिर्नाऽस्ति, वेदानामियं मान्यताऽस्ति यत् पृथिवी सेयमस्माकं सर्वेषां माता। अस्यां बहवो धर्माः बह्व्यो भाषा, बहवो देशाश्च सन्ति किन्तु सर्वे मातुः पृथिव्याः पुत्राः, अत एव सहोदरा भ्रातरः। भ्रातृषु यः पारस्परिकः स्नेहो भवति स सर्वेषां देशानां मानवेषु स्यादिति स्पष्टं वक्ति अथर्ववेदः-

**जनं बिभ्रती बहुधा विवाचसं नानाधर्माणं पृथिवी यथौकसम्।
सहस्रं धारा द्रविणस्य मे दुहां ध्रुवेव धेनुरनपस्फुरन्ती॥**

वेदोऽत्र स्पष्टं वक्ति-विवाचसं-बहु भाषिणं, नानाधर्माणं-विविधधर्मा-न्यायिनं, यथौकसम्-स्व-

स्व-देशवासिनं जनं-जनसमूहं बिभ्रती पृथिवी
सर्वानस्मान् पालयति। कः स्यादितोऽधिको
भ्रातृभावसन्देशोऽद्यतने जगति?

विश्वशान्तिः -

इत्थं हि विश्वजनीनं सांमनस्यं विश्वशान्तिश्च वेदानां
प्रमुखः सन्देशोऽद्यापि प्रसङ्गिक इति स्पष्टमेव। अस्माकं
सर्वेषु सामाजिक कृत्येषु, धर्मानुष्ठानेषु च यः शान्तिपाठः
सर्वत्र क्रियते “द्यौः शान्तिरन्तरिक्षं शान्तिः पृथिवी
शान्तिरापः शान्तिः” इत्यादि, स तु सर्वविदितो वैदिकः
शान्तिसन्देश इति न तस्य पुनरुक्तिरिष्यतेऽत्र।

परोपकारो वदान्यता च -

अद्य हि विश्वस्य सर्वेषु देशेषु धनसंग्रहस्य,
परिग्रहस्य, सत्ताधिगमस्य च या स्पर्धा प्रचलति तया
विश्वजनीना अराजकता समुपस्थापिताऽस्ति, सर्वविधा
व्यतिकरास्तया समुद्भाविताः। कतिपये धनिनो दरिद्रान्
पीडयन्ति, धनाधिपतीनामातङ्कः सर्वोपरि विजृम्भते।
एतस्य दुष्परिणामा न केवलमविकसितेषु अर्धविकसितेषु
विकासोन्मुखेषु वा देशेषु दृश्यन्ते अपितु अमरीका-
सदृशाः समृद्धा देशा अध्येवंविधधनसंग्रहेण परिपीडिता
अवलोक्यन्ते इत्येतस्यैव निदर्शनानि सन्ति अमरीकायाः
सुसमृद्धतमाया वसतेः ‘वॉल स्ट्रीट’ इत्याख्याया
बलादधिग्रहणस्यान्दोलनादीनामुपक्रमाः ये खलु
“अकुपाई वॉल स्ट्रीट” इति नाम्ना सुविदिता
अन्तरराष्ट्रीय-माध्यमेषु। अस्मिन् प्रसङ्गे वेदानामपि
प्रशस्योऽस्ति सन्देशः यत् कस्यचन जनस्य परिवारस्य वा
यद्ययं प्रयत्नो भवेद् यत् स एव केवलं, समृद्धेरुपभोगं
कुर्यात् अन्ये वञ्चिताः स्युः, तर्हि स सुतरां पापीयान्।
यदि स केवलं स्वयं भुंक्ते, नान्येभ्यो ददाति तर्हि स
पापीयान्।

श्रूयतामियं स्पष्टा वेदवाणी -

मोधमन्नं विन्दते अप्रचेताः सत्यं ब्रवीमि वध इत् स तस्य।

नार्थमणं पुष्यति नो सखायं केवलाघो भवति केवलादी।
पृणीयादिन् नाधमानाय तव्यान् द्राधीयांसमनुपश्येत पन्थाम्।
ओ हि वर्तन्ते रथ्येव चक्रान्यन्यमन्यमुपतिष्ठन्त रायः।

(ऋग्वेद 10/117)

यः केवलादी भवति, स्वयमेव भुंक्ते, स केवलाघो
भवति अर्थात् पापं भुंक्ते। धनं तु रथचक्रमिव गतागतं
भवति, अद्य मत्समीपे, श्वस्तव समीपे गच्छेत्। अतस्तस्य
स्वार्थवशात् संग्रहो न कर्तव्यः, दानमपि कर्तव्यम्। अत
एव राजतंत्रस्य तदिदं कार्यं भवति स्म यद् धनपतिभ्यः
करग्रहणं कृत्वा धनविहीनेभ्यः अल्पधनेभ्यश्च तस्य
प्रदानमनुदानं वितरणं वा क्रियते स्म राज्येन। प्रसिद्धा
सेयमुक्तिः “शतहस्त समाहर, सहस्रहस्त संकिर”
शतहस्तैः करसंग्रहं कृत्वा सहस्रहस्तैः दानं करणीयम्।

विविधा विद्याः-

वेदवाङ्मये समुपलभ्यमाना एवविधा अनेके
सन्देशा अद्यापि कियत् प्रासङ्गिकत्वं बिभ्रतीति प्रदर्शयितुं
प्रस्तुतवानस्मि इमान्युदाहरणानि। एतदतिरिक्तं वेदेषु
यासां विविधज्ञानशाखानां या सामग्री समुपलभ्यते तस्या
अनुसन्धानं, विमर्शः प्रख्यापनं च महान्तमुपकारं
विदध्याद् विश्वस्येत्यपि स्पष्टमस्ति। वेदेषु प्राचीनानां
नदीनां, पर्वतानां, ऋषीणां, महापुरुषाणां वा ये उल्लेखाः
सन्ति तानधीत्य तत्कालीनस्येतिहासस्य, भूगोलस्य
अन्यासां ज्ञानशाखानां चानुसन्धानं सुकरं स्यादेव। वेदेषु
खगोलस्य आयुर्वेदस्य योगस्य च भूयसी ज्ञानसामग्री
समुपलभ्यते। अस्माकं संस्कृतेः, धर्मस्य, आचाराणां,
परम्पराणां च ज्ञानं तु वेदेभ्यो ग्रहीतव्यमेव, जलस्य,
वायोः, ग्रहाणां, नक्षत्राणां, इन्द्र-वरुण-विष्णु-रुद्राग्नि-
प्रभृतीनां देवानां च यादृशः परिचयो वेदेभ्यः प्राप्तुं शक्यो न
तादृशोऽन्येभ्यः स्रोतोभ्यः प्राप्तुं शक्यते इत्यपि स्फुटम्।

सी-8, पृथ्वीराज रोड, सी-स्कीम, जयपुर

संस्कृत-प्रचार-प्रसारौ कथं भवेताम्

संस्कृतं विश्वभाषा-जननी विश्वोपकारिणी च वर्तते इति सर्वे एव मन्यन्ते, तत्प्रचार-प्रसारौ अपि च कामयन्ते। सर्वकारः तु प्रचार-प्रसारार्थं धन-व्ययं व्यवस्थां च एव कर्तुं शक्नोति, तत् करोति अपि सर्व-प्रकारेण। परं प्रचार-प्रसारयोः कार्यं तु तासु तासु संस्कृत-संस्थासु, तेषु तेषु विद्यालयेषु, महाविद्यालयेषु विश्वविद्यालयेषु च अध्यापनकारिणां संस्कृत-विदुषाम् एव अस्ति। अत्र स्वल्पः अपि सन्देहः न विद्यते।

परन्तु दृष्टिपथम् आयाति अनुभूयते च यत् ते एव अध्यापन-कारिणः संस्कृत-विद्वांसः स्वदायित्वं निर्वोदुं शिथिलाः उदासीनाः च सन्ति। प्रथमं तु संस्कृतम् अध्येतुं केचन उद्यताः एव न भवन्ति। सौभाग्यात् यदि केचन तेषु विद्यालयेषु, महाविद्यालयेषु विश्वविद्यालयेषु च स्वीयं नामाङ्कनं कारयन्ति, तर्हि तेषाम् अध्यापन-कारिणां संस्कृत-विदुषाम् अवाञ्छित-व्यवहारेण आत्मानं ते सदैव सन्नस्तान् अनुभवन्ति।

पितृतुल्यः सौम्यः व्यवहारः तेभ्यः स्वकीयेभ्यः अध्यापकेभ्यः नैव मिलति। कक्षायां ते अध्यापकाः अधिकतरम् अनुपस्थिताः तिष्ठन्ति। यदा उपस्थिताः भवन्ति, तदा अपि तेषाम् अध्ययनार्थिनाम् अध्ययन-सम्बन्धितानां शङ्कानां समस्यानां समाधानं न कृत्वा तान् एव ते भर्त्सयन्ति तर्जयन्ति भाययन्ति च परीक्षायां तान् द्रष्टुम्।

अस्याम् अव्यवस्थायां ते अध्ययनार्थिनः स्वीयान् अध्यापकान् एवं दुर्व्यवहार-कारिणः दर्शं दर्शं संस्कृता-ध्ययनाद् एव उद्विजन्ते। अधुना स्वयम् एव संस्कृत-प्रचार-प्रसार-दिदक्षुभिः सगाम्भीर्यं विचारणीयं यत् वाञ्छित-संस्कृत-प्रचारः कथं भवेत् लक्षशः रूप्यकाणां वेतनं लब्ध्वा अपि स्वकीय-कर्तव्यपालनतः च्युताः अध्यापकाः संस्कृत-विद्वांस एव संस्कृतस्य प्रच्छन्नाः शत्रवः सन्ति न वा? एतेषां साम्मुख्यं कर्तुं संस्कृतानभिज्ञः सर्वकारः अपि साहसं नैव करोति। ईदृशी दुःस्थितिः कियत्कालं प्रचलिष्यति? किञ्चित्

कथयितुं नैव शक्यते?

इदम् अपि अत्र सत्यं वर्तते यत् सर्वे एव अध्यापकाः ईदृशाः नैव सन्ति। स्व-दायित्व-निर्वाहकाः ते स्वीय-कर्तव्यं पूर्ण-दायित्वेन सह सम्यक् परिपालयन्ति। स्वकीय-गुरोः ऋणतः ते एव मुक्ताः भवन्ति, ते एव च मे सत्याः सारस्वत-सहोदराः अपि सन्ति। तेभ्यः अध्ययनार्थिनः पुत्रवत् वात्सल्यं सदैव प्राप्नुवन्ति। तान् प्रति ते नित्यम् एव श्रद्धालवः तिष्ठन्ति, तान् सम्मानयन्ति पूजयन्ति च। स्वकीय-शङ्का-समस्यानां समाधानं तेभ्यः सम्प्राप्य सदैव सन्तुष्टाः तिष्ठन्ति। ईदृशाः एव संस्कृताध्यापकाः विद्वांसः संस्कृतस्य वास्तविकाः प्रचारक-प्रसारकाः भवन्ति। एतान् प्रति मादृशः, कः जनः नहि सश्रद्धं नतमस्तकः भवेत्?

कर्तव्य-पालनतः च्युतैः अध्यापकैः संस्कृत-विद्वद्भिः इदम् अवश्यं सदा ध्यानं रक्षणीयम्-

त्रिभिर्वर्षैस्त्रिभिर्मासैः, त्रिभिः पक्षैस्त्रिभिर्दिनैः।

अत्युत्कटैः पाप-पुण्यैः, इहैव फलमश्नते॥ इति॥

बहु सुष्ठु भवेत्, आत्मानं ते कृपया निरीक्षन्तां परीक्षन्तां च का तेषु न्यूनता वर्तते? किं तेषां गुरुजनाः अपि तैः सह एवम् एव दुर्व्यवहरन्ति स्म? नहि कदापि नहि? तेषाम् एव कृपा-प्रसादात् तु तेभ्यः अयं स्वगुरोः ऋणं शोधयितुं दुर्लभः सुवर्णावसरः मिलितः अस्ति। अवसरः एष यथा हस्ततः नैव निर्गच्छेत्, तथा इतः यथेष्ट-लाभः ग्रहणीय एव। अस्मिन् एव गुरु प्राप्त-प्रसादस्य साफल्यं सार्थक्यं च सर्वथा। स्वीयां गर्वोन्मत्ततां ते परित्यजन्तु। इतिहासः साक्षी वर्तते। गर्वोन्मतान् न कश्चिद् अपि सम्मानदृष्ट्या पश्यति। पुनः कीर्तिमान् एव सदा अजरः अमरः जीवितः मन्यते। अपकीर्तिः तु मृत्युतुल्यः एव बुध्यते। किं बहुना?

यावज्जीवेत् सुखं जीवेद्, उपकुर्याच्च सर्वथा।

नश्वरेण शरीरेण, यशो-धनमुपार्जयेत्॥ इति॥

विद्यावैभवभवनम्, 29 केसरीविहार,
जगतपुरा, जयपुरम्

गम्भीरतया चिन्तनस्य शक्तिः

□ वेणीमाधव गो. धर्माधिकारी

अस्माभिर्बहुवारं द्राक्तरमहोदयास्तैः सह चर्चा कुर्वाणा अवलोकिताः। आंग्लभाषायाः पत्रोत्तराणि आप्टेमहोदया एव सज्जीकृत्य ददति स्म। केवलं द्राक्तरमहोदयाः पत्रोत्तरे लेखनीयं ज्ञानं कथयन्ति स्म। तदनन्तरं आप्टेमहोदयाः कार्यालये टंकितं कुर्वन्ति स्म। द्राक्तरमहोदयानां हस्ताक्षरानन्तरमांग्लभाषापत्रोत्तराणि प्रेष्यन्ते स्म यदा 1930 वर्षे महात्मागांधिमहाभागाः वनसत्याग्रहान्दोलनं चक्रुस्तदा द्राक्तरमहोदया अपि तस्मिन् संमिलिता अभूवन्। द्राक्तरमहोदयानामनुपस्थितौ संघस्य सरसंघचालकदायित्वं डा. ल. बा. परांजये महोदयैर्गृहीतमासीत् परं संघशाखानां सुचारुसंचालनदायित्वं बाबा महोदया एव वहन्ति स्म। तस्मिन् समये नागपुरातिरिक्तं विदर्भप्रान्ते षष्टि शाखाः आसन्। द्राक्तरमहोदयानामनुपस्थितौ तासां शाखानां संरक्षणं बाबामहोदया एव कुर्वन्ति स्म। निरन्तरं तेषां धावनपलायनं प्रचलितमासीत्। शाखाकार्यकर्तृणां मुत्साहवर्द्धने कार्यकौशलवर्द्धने च बाबामहोदयाः सावधाना आसन्।

सत्याग्रहस्यैतेषु दिवसेषु अस्मभ्यं स्वयंसेवकेभ्योऽपि देशस्य स्वातन्त्र्यार्थं तीव्राभिलाषा भवति स्म। सत्याग्रहसदृशकार्यकरणस्य चाभिलाषा तीव्रा भवति स्म। चर्चा तु सदैव प्रवर्तमानासीत्। द्राक्तरमहोदयाः स्वयमपि संमिल्य कारागारे गता आसन्। अत एवास्मभ्यमपि रोचते स्म आन्दोलने सम्मिलिता भवेम। अन्ते चैकस्मिन् दिनेऽहं बाबामहोदयमवदम्-बाबामहोदय ! किं न वयमप्येकं दलं निर्माय आन्दोलने सम्मिल्य कारागारे गच्छेम।

बाबामहोदया मम कथनमवधानेनाशृण्वन्, अनन्तरमवदन् एवं कुरुत, षष्टिकन्थाः सज्जीकुरुत पुनश्च वयं सर्वासु शाखासु चलेम। कथयिष्यामो यत् द्राक्तरमहोदयास्तु कारागारे गताः अधुना वयमपि कारागारे गच्छामः अतः कन्थायां ध्वजो निक्षिप्यताम्। एवं पूर्वं सर्वाः शाखाः अवरुद्ध्य पश्चात्सुखेन कारागारे गच्छेम।

आप्टेमहोदयानां मर्मपूरितायाः वाण्या अभिप्रायज्ञाने मह्यं न विलम्बोऽभवत्। यथावगतमस्माकं दायित्वं द्राक्तरमहोदयानामनुपस्थितौ सर्वासां शाखानां सुचारुसंचालनमस्ति यद्यावश्यकं स्यात्तदैवास्माभिः कारागारे गन्तव्यम्। संघशाखानां विकासाय प्रारम्भत एव ते इयत्या गंभीरतया चिन्तयितुं समर्था आसन्।

सर्पदहनम्।

बाबामहोदयानामस्मिन् गम्भीरे स्वभावे यदा कदा वयमुपहासमप्यकरवाम। एतादृश एवैकदा प्रसङ्गः समुपस्थितः। तदा तेषां सात्विकक्रोधस्य दर्शनमभूत्।

यथाहि पूर्वं लिखितं संघस्यास्मिन् नवीने कार्यालये बाबामहोदयैः सह वयं कतिपयस्वयंसेवकाः निवसन्त आस्म। संघशाखातो वयं गृहे भोजनार्थं गत्वा पुनः कार्यालये आगच्छाम। एकस्यां रात्रौ यदा वयं त्रयश्चत्वारो वा स्वयंसेवकाः कार्यालये प्रविशन्त आस्म तदा अस्माभिर्वीथ्यामेको लम्बो भुजङ्गो दृष्टः। अस्माकं हस्तेषु दण्डाः आसन्नेव। अस्माकमेकस्मै वयस्याय सर्पं दृष्ट्वैव क्रोधस्समुद्भवति स्म। नारायणपुराणिकनामकं तं जनाः कथयन्ति स्म अस्य जन्म नकुलयोनौ जातमिति। स सर्पं दृष्ट्वैव तस्योपरि प्रहारमकरोत्। सर्पो मृतः। अधुना समस्या

समुद्भूता अस्य सर्पस्य किं करवाम। सहैवैको विनोदः
समुद्भूतः। कार्यालयपरिसरे एवैकं शिवपंचायतन-
मंदिरमासीत्। तस्मिन् शिवलिङ्गमासीदेव। विनोद-
वशमस्माभिस्स सर्पः पिण्डीं परिवेष्टितः प्रातरानन्दः
आगमिष्यतीति। कार्यालये सर्वेभ्यः पूर्वं बाबामहोदया
एवोत्तिष्ठन्तिस्म स्नानादिकं च कुर्वन्तिस्म। प्रातर्बाबा-
महोदयाः उत्थिताः। मन्दिरपुरतो यदा ते निस्सृताः पिण्डीं
परिवेष्टितः सर्पोऽवलोकितः। ते तत एवोच्चैरकथयन् अरे!
इत आगम्यताम्, अत्र सर्पः, सर्पः। अस्मभ्यं त्रिभ्यश्चतु-

र्भ्यस्तु सत्यतावगतासीत्परमन्येभ्यः पंचषड्भ्यो ना-
सीदस्य ज्ञानम् ते शीघ्रं पलाय्यागताः। वयं किञ्चित्
स्मित- पूर्वकं बहिरागताः। अस्मानुपहसतो दृष्ट्वा बाबा-
महोदयेभ्यः शंका समुत्पन्ना, यदा तैः सर्पो मृतावस्थायां
दृष्टस्तदा तेऽस्मभ्यं कुपिता अभूवन्। ते अकथयन्नेवं
मृतदेहेन साकमुपहासो नोचितः। शिवपिण्डीं परिवेष्ट्य
भवद्भिर्न सदाचरितम्। अन्ते च तेषामादेशानुसारं
विधिपूर्वकं सर्पदहनं कृतं तदैव तेषां कोपशान्तिरभवत्।
क्रमशः

ब्रह्मपुरी, जयपुरम्

प्रेरकप्रसङ्गशतकम्

द्राक्षाविक्रयिणी

त्रिषष्टितमः प्रसङ्गः

□ श्रीमती आराधना धर्माधिकारी

शीलं न वदने प्रकटीभवति न च वेशभूषायां, तत्तु
कर्मणि व्यवहारे च तिष्ठति। अहं स्वपुत्रीं चिकित्सार्थं
सहानीयेन्दुपुर्या (इन्दोर) समागत आसम्। स्वकार्य्या-
न्निवृत्य वयं मरुत्तरयानविश्रामस्थले समागताः।
सौभाग्येन यानं सज्जमेव मिलितम्। आवां
वातायनसमीपे एवोपविष्टौ। यानविश्रामस्थले
द्राक्षाविक्रयिणी स्थूलानि द्राक्षाफलानि वेणुपात्रे निधाय
समागता। मया विचारः कृतः कन्यायाः कृते
द्राक्षाफलानि गृह्णानि। मार्गे कन्या भक्षयिष्यति। मया सा
कथिता पादशेटकानि द्राक्षाफलानि देहि। सा मत्तो
दशरूप्यकाणि त्वरितमेवागृह्णात्। स्वतुलां च धृतवती।
अहमचिन्तयम्-तोलयिष्यति। परं किमपश्यम् सा तु
धावन्ती पलायितैव। अहमाह्वयन्नेव स्थितः। यानस्य
प्रस्थानसमयः संजात आसीत्। चालकः स्वासने
उपविष्ट आसीत्। अस्यामवस्थायां यानादवतीर्य तां धर्तुं

मशक्यमेव। क्रोधं विषह्येव स्थितः। यानं शनैः शनैः
प्रसर्पन्ने प्रचलितम्। तदैव मे दृष्टिः द्राक्षाविक्रयिणीषु
अष्ट-दश बालिकासु पतिता। याः स्वस्वग्राहकेषु
व्यस्ता आसन्। मह्यं तदा अधिकमाश्चर्यमभवत्-यत्तासु
मत्तो दशरूप्यकाणि गृहीतवत्यप्यासीत्। मम मनः पुनः
संतप्तम्। यानं विश्रामस्थलाद् बहिर्गमनप्रायमासीत्
तदैव मयावलोकितं यत् सैव पलायन्ती मम हस्ते
द्राक्षापुटकमर्पयन्ती त्वरया वदन्त्यासीत्-तत्रारक्षिणः
समागताः अतो भीत्याहं पलायिता नान्यथा
विचारणीयम्। यानमग्रे प्रचलितं मया धन्यवादोऽपि न
प्रदत्तः। एतादृशे छलकपटपूर्णे समयेऽपि शीलवतां
न्यूनता नास्ति। मया वृथैव कोपः कृतः। शीलं न वदने
प्रकटीभवति न च वेशभूषायां तत्तु कर्मणि व्यवहारे च
तिष्ठति इत्येव चिन्तयन् स्थितः।

218, धर्माधिकारिभवनं, ब्रह्मपुरी, जयपुरम्

भारतभूम्याः नार्यः

□ अविनाश शर्मा

अरुन्धत्यनसूया च सावित्री जानकी सती
तेजस्विनी च पाञ्चाली वन्दनीया निरन्तरम् ॥ ११ ॥

अरुन्धती, अनसूया, सावित्री, जानकी, सती तथा
तेजस्विनी पाञ्चाली (द्रौपदी) इमाः सर्वाः सर्वदा
वन्दनीयाः सन्ति ।

अरुन्धती - अरुन्धत्याः जन्मविषये अन्यान्येषु
पुराणेषु विभिन्नाः उल्लेखाः सन्ति । ब्रह्मर्षेः वसिष्ठस्य
धर्मपत्नी अरुन्धती आसीत् । तस्याश्च कीर्तिः संसारे
प्रख्याताऽसीत् । अरुन्धती स्वभर्तुः वसिष्ठस्य सेवायां सदा
तत्परा आसीत् तस्य च कस्यापि कर्मणः विरोधं न करोति
स्म । अतः तां श्रेष्ठां पतिव्रतां मन्यन्ते जनाः । भगवता
शंकरेण अरुन्धत्याः पातिव्रत्यधर्मस्य परीक्षा कृता, सा च
परीक्षायां सफला बभूव ।

अनसूया - अत्रिऋषेः पत्नी अनसूया आसीत् । तया
च त्रिशतं वर्षाणि प्रायोपवेशनपूर्वकं घोरं तपः कृत्वा
भगवान् शङ्करः प्रसन्नः कृतः अस्याः तपश्चर्यायाः
फलस्वरूपेण तस्याः भगवतः दत्तात्रेयस्य पुत्ररूपेण प्राप्तिः
बभूव । अनसूयायाः उग्रतपश्चर्यायाः कारणात् ऋषीणां
विह्वलनामपहरणम् अभूत् । श्रीरामचन्द्रः वनवाससमये
अत्रिऋषेः आश्रमं गतवान्, तदा सत्या अनसूयया तस्य
प्रेमपूर्णम् आतिथ्यं कृतम्, सीतादेव्यै च नित्य-प्रफुल्लां
मालां, वस्त्राभरणानि अनुलेपनमित्यादीनि प्रदत्तानि ।
माण्डव्यऋषिः शूलम् आरोपितोऽभूत् । तदा अन्धकारे
कस्याः अपि ऋषिपत्न्याः स्पर्शः शूलेन सह अभूत् ।

ऋषिणा शापः प्रदत्तो यत् इत्थं यया शूलस्पर्शः कृतः तस्या
स्त्रियाः पत्युः मरणं सूर्योदये जाते एव भविष्यति । तदा
तया सत्या सूर्योदय एव अवरुद्धः । समस्तसंसारः
सूर्योदयस्याभावेन संतप्तो जातः । सत्या अनसूयया अनया
दुरवस्थया संसारो मुक्तः कृतः, तस्याः तपः प्रभावेण
सूर्योदयस्तु बभूव किन्तु सा ऋषिपत्नी अपि विधवा न
जाता ।

सावित्री - मद्रदेशाधिपतिः अश्वपतिरासीत् । तस्य
कन्यया सावित्रीदेव्या शाल्वदेशाधिपतेः द्युमत्सेनस्य
पुत्रेण सत्यवान् इति नाम्ना ख्यातेन सह स्वप्रेरणया विवाहः
कृतः । विवाहानन्तरं सत्यवान् कुमारस्य आयुः केवलम्
एकवर्षमात्रम् अवशिष्टमासीत् । पत्युः निधनस्य यदा
चत्वारि दिनान्येवावशिष्टान्यासन् तदा सावित्रीदेव्या
त्रिरात्रव्रतम् आरब्धम् । चतुर्थे दिने सायंकाले सहसा
तपोवनमध्ये सत्यवान् कुमारस्य देहावसानोऽभूत् ।
यमराजः सत्यवान् कुमारस्य अङ्गुष्ठमात्रं प्राणं स्वपाशेन
बद्ध्वा यदा गन्तुं प्रायतत तदा सावित्री तस्य अनुगमनं
कृतवती । मार्गे सावित्री-यमसंवाद आरब्धः येन यमराजः
सावित्रीदेव्यां प्रसन्नोऽभूत् । तेन सावित्र्यै वरत्रयं प्रदत्तम् ।
तृतीये वरे सावित्रीदेव्या याचितम् यत् मम शतं पुत्रा
जायेरन् । यमराजेन तत्क्षणं 'तथास्तु' इति कथितम् ।
वरस्य पूर्त्यर्थं यमराजेन सत्यवान् कुमाराय जीवनं दत्तम् ।
अतएव ज्येष्ठस्य अमावस्यायां भारतवर्षे सर्वत्र विवाहिताः
स्त्रियः महासत्याः सावित्रीदेव्याः पूजाम् अतीव
भक्तिभावेन कुर्वन्ति ।

जानकी— जानकीदेवी राज्ञो जनकस्य कन्या आसीत् इयं सीता इति नाम्ना सर्वत्र प्रख्याताऽस्ति। सीतादेव्याः सम्बन्धे अनेकाः कथाः प्रचलिताः सन्ति। वाल्मीकि-रामायणे उल्लेखोऽस्ति यत् कृषिक्षेत्रे हलाकर्षणसमये सीरध्वजेन जनकनृपतिना इयं लब्धाऽभूत्। सीतादेवीं बाल्यकाले प्रचण्डं शिवस्य धनुः अश्वाकारं कृत्वा कीडन्तीं दृष्ट्वा जनकः चकितोऽभूत्। सोऽवदत् यत् यः इदं शिवस्य धनुः प्रत्यञ्चायां सज्जं कर्तुं क्षमो भविष्यति तेनैव सह सीतायाः विवाहो भविष्यति।

तदनुसारं श्रीरामचन्द्रेण सह सीतायाः विवाहोऽभूत्। यदा सीतापतिः श्रीरामचन्द्रो वनं गन्तुमारब्धवान् तदा सीतादेवी अपि तेन सह वनमगमत्। वनवासस्य अपाराणि दुःखानि तया सहर्षं सोढानि। रावणेन कामुकबुद्ध्या सीताया अपहरणं कृतम्। रावणस्य कारावासे सा निरन्तरं श्रीरामचन्द्रस्य स्मरणं कुर्वन्ती आसीत्। श्रीरामचन्द्रः रावणस्य वधं चकार। सीतादेवी मुक्ताऽभूत्। स्वीया चारित्र्यस्य शुद्धता तय अग्निदिव्यं कृत्वा साधिता। अयोध्यायां राज्याभिषेकस्य पश्चात् लोकापवादस्य कारणात् रामचन्द्रेण सीतायाः त्यागः कृतः। सीतादेवी गर्भवती आसीत्। अतः तया आत्महत्या न कृता। वाल्मीकेराश्रमे तया स्वनिर्वासितं जीवनं यापितम्।

सती— सती देवी दक्षप्रजापतेः कन्या भगवतः शङ्करस्य च पत्नी आसीत्। मूलभूता माया नारीसृष्टेः निर्माणार्थं सतीदेव्याः देहं धृतवती। दक्षप्रजापतिना स्वकीये यज्ञे भगवते शिवाय सतीदेव्यै च आगमनार्थं

निमन्त्रणं न प्रेषितम्। तथापि सतीदेव पितुः गृहम् अगात्। तत्र अनादरं प्राप्य सा यज्ञस्याग्निकुण्डे देहत्यागं चकार। अनेन संक्रुद्धः शङ्करो यज्ञस्य ध्वंसं दक्षस्य च वधं चकार। सतीदेव्याः पुनर्जन्म हिमालयस्य मेनायाश्च पुत्री पार्वतीः स्वरूपेणाऽभूत्।

पाञ्चाली — पाञ्चाली द्रौपदीति नाम्ना सर्वपरिचिताऽस्ति। द्रुपदनृपतिः प्रज्वलितात् यज्ञकुण्डात् इमां प्राप्तवान्। स्वयम्बरे च अर्जुनः मत्स्यवेधं कृत्वा द्रौपदीं प्राप्तवान्। भगवतः व्यासस्यानुमत्या द्रौपदीदेव्याः विवाहः पञ्चभिः पाण्डवैः सह अभूत्। द्यूतक्रीडायां धर्मराजेन द्रौपदी पणे समर्पितासीत्। कौरवाणां राजसभायां भीष्मद्रोणादिगुरुजनानां सम्मुखे दुःशासनेन द्रौपद्याः घोरो निरादरः कृतः। द्यूतस्य कारणात् पाण्डवाः वनवासिनोऽभूवन्, तदा द्रौपदी तैः सह अगमत्। वनवाससमये च जयद्रथेन द्रौपद्याः अपहरणस्य प्रयत्नः कृतः। अज्ञातवास-काले विराट-नृपतेः अन्तःपुरे मालिनीति नाम्ना द्रौपदी सैरन्ध्रित्वेन निवासं चकार। अस्याः सैरन्ध्र्याः कारणात् कीचकस्य तथा तस्य शतसंख्यकानां भ्रातृणां च हननमभूत्। वनवासस्य पश्चात् द्रौपदीदेव्या एव युद्धस्य चैतन्यं प्रदत्तमासीत्। भगवान् श्रीकृष्णः द्रौपदीं स्वभगिनीति कृत्वा मन्यते स्म। द्रौपद्याः श्रीकृष्णे अपरिमिता श्रद्धा आसीत्।

हिन्दी

अरुन्धती, अनसूया, सावित्री, जानकी, सती तथा तेजस्विनी पाञ्चाली (द्रौपदी) ये सब सर्वदा वन्दनीया है।

अरुन्धती - अरुन्धती के विषय में अन्यान्य पुराणों में विभिन्न उल्लेख हैं। ब्रह्मर्षि वसिष्ठ की धर्मपत्नी अरुन्धती थी। उसकी कीर्ति संसार में प्रख्यात है। अरुन्धती अपने पति वसिष्ठ की सेवा में सदा तत्पर रहती थी और उसके किसी काम का विरोध नहीं करती थी। इसलिये लोग उसको श्रेष्ठ पतिव्रता मानते हैं। भगवान् शङ्कर ने अरुन्धती के पतिव्रत धर्म की परीक्षा की थी और वह परीक्षा में सफल हुई थी।

अनसूया - अत्रि ऋषि की पत्नी अनसूया थी। अरुन्धती देवी ने तीन सौ वर्ष प्रायोपवेशनपूर्वक घोर तप करके भगवान् शङ्कर को प्रसन्न किया था। इस तपश्चर्या के फलस्वरूप उसको भगवान् दत्तात्रेय को पुत्ररूप में प्राप्ति हुई थी। अनसूया की उग्र तपश्चर्या के कारण ऋषियों के विघ्नों का अपहरण हुआ था। श्रीरामचन्द्र वनवास के समय अत्रि ऋषि के आश्रम में गए थे, वहां सती अनसूया ने उनका प्रेमपूर्व आतिथ्य किया था और सीतादेवी को नित्य-प्रफुल्ल माला, वस्त्राभरण और अनुलेपन इत्यादि दिए थे। माण्डव्य ऋषि का शूलारोहण किया था। अन्धकार में किसी ऋषिपत्नी का स्पर्श शूल के साथ हो गया। ऋषि ने शाप दिया कि इस प्रकार जिसके द्वारा शूलस्पर्श किया गया उस स्त्री के पति का मरण सूर्योदय के पश्चात् होगा। तब उस सती ने सूर्योदय ही स्थगित कर दिया। समस्त संसार सूर्योदय के अभाव में संतप्त हो गया। सती अनसूया ने इस दुरवस्था से संसार को मुक्त किया। उसके तपः प्रभाव से सूर्योदय तो हुआ किन्तु वह ऋषिपत्नी विधवा नहीं हुई।

सावित्री - मद्रदेश के राजा अश्वपति थे। उनकी कन्या सावित्रीदेवी ने शाल्वदेश के अधिपति द्युमत्सेन के

पुत्र सत्यवान् की साथ स्वप्रेरणा से विवाह किया था। विवाह के पश्चात् सत्यवान् की आयु केवल एक वर्ष मात्र अवशिष्ट थी। पति को निधनतिथि जब चार दिवस ही अवशिष्ट थी तब सावित्रीदेवी ने त्रिरात्रव्रत आरम्भ किया। चौथे दिन सायंकाल अकस्मात् तपोवन में सत्यवान् का देहावसान हो गया। यमराज सत्यवान् का अङ्गुष्ठमात्र प्राण अपने पाश में बांधकर जब जाने लगे तब सावित्री ने उनका अनुगमन किया। मार्ग में सावित्री-यम सम्वाद आरम्भ हुआ, जिसमें यमराज सावित्रीदेवी पर प्रसन्न हो गए। उन्होंने सावित्री को तीन वर दिए। तीसरे वर में सावित्रीदेवी ने मांगा कि 'वह स्वयं सौ पुत्रों की जननी हो'। यमराज ने तत्क्षण 'वैसा ही हो' यह कह दिया। वर की पूर्ति के लिए यमराज ने सत्यवान् कुमार को जीवनदान किया। ज्येष्ठ की अमावस्या को भारतवर्ष में सर्वत्र विवाहित स्त्रियाँ महासती सावित्रीदेवी की पूजा अति भक्तिभाव से करती हैं।

जानकी - जानकीदेवी राजा जनक की कन्या थी। यह सीता इस नाम से सर्वत्र प्रख्यात हैं। सीतादेवी के सम्बन्ध में अनेक कथाएं प्रचलित हैं। बाल्मीकि-रामायण में उल्लिखित है कि खेत में हल चलाते समय सीरध्वज जनकराजा को यह मिली थी। सीतादेवी को बाल्यकाल में प्रचण्ड शिवधनुष को घोड़ा बनाकर खेलती देखकर जनक चकित हो गए थे। वे बोले कि जो इस शिव धनुष को प्रत्यञ्चा पर चढ़ाने में सक्षम होगा उसी के साथ सीता का विवाह होगा। इसके अनुसार श्रीरामचन्द्र के साथ सीता का विवाह हुआ। जब सीतापति श्रीरामचन्द्र बनवास को जाने लगे थे तब

सीतादेवी भी उनके साथ वन को गई थी। वनवास के अपार दुःख उसने सहर्ष सहन किए। रावण ने कामुक बुद्धि से सीता का अपहरण किया। रावण के कारावास में वह नित्य श्रीरामचन्द्र का स्मरण करती रहती थी। श्रीरामचन्द्र ने रावण का वध किया। सीतादेवी मुक्त हुई। अपने चरित्र की शुद्धता उसने अग्निदिव्य करके दी। अयोध्या में राज्याभिषेक के पश्चात् लोकापवाद के कारण रामचन्द्र ने सीता का त्याग किया था। सीतादेवी गर्भवती थी, उसने ऐसी अवस्था में भी आत्महत्या नहीं की। बाल्मीकि के आश्रम में उसने अपने निर्वासित जीवन को व्यतीत किया।

सती - सतीदेवी दक्ष प्रजापति की कन्या, भगवान् शङ्कर की पत्नी थी। मूलभूता माया ने नारी सृष्टि के निर्माण हेतु सतीदेवी का देह धारण किया था। दक्ष प्रजापति ने अपने यज्ञ में भगवान् शिव को और सतीदेवी को आगमनार्थ निमन्त्रण नहीं भेजा था। तो भी सतीदेवी पिता के घर गई। यहां अनादर प्राप्त करके उसने यज्ञ के अग्निकुण्ड में देहत्याग कर दिया। इससे क्रुद्ध शङ्कर ने यज्ञ का ध्वंस और दक्ष का वध कर दिया। सतीदेवी का

पुनर्जन्म हिमालय और मेना की पुत्री पार्वती के रूप में हुआ।

पाञ्चाली - पाञ्चाली द्रौपदी इस नाम से सर्व परिचिता है। द्रुपद राजा के प्रज्वलित यज्ञकुण्ड से यह प्राप्त हुई थी। स्वयम्बर में अर्जुन ने मत्स्य वेध करके द्रौपदी को प्राप्त किया था। भगवान् व्यास की अनुमति से द्रौपदी देवी का विवाह पांचों पाण्डवों के साथ हुआ था। द्यूतक्रीडा में धर्मराज ने द्रौपदी को दावपर समर्पित कर दिया था। कौरवों का राजसभा में भीष्मद्रोणादि गुरुजनों के सम्मुख दुःशासन ने द्रौपदी का घोर निरादर किया था। द्यूत के कारण पाण्डव बनवासी हुए थे तब द्रौपदी उनके साथ थी। वनवास के समय जयद्रथ ने द्रौपदी के अपहरण का प्रयत्न किया था। अज्ञातवास के समय विराटराजा के अन्तःपुर में मालिनी इस नाम से द्रौपदी सैरन्ध्री बन कर रही थी। इस सैरन्ध्री के कारण कीचक का और उसके सौ भाइयों का हनन हुआ था। वनवास के पश्चात् द्रौपदी देवी ने ही युद्ध की चेतावनी दी थी। भगवान् श्रीकृष्ण द्रौपदी को अपनी बहिन करके मानते थे। द्रौपदी को श्रीकृष्ण के ऊपर अपरिमित श्रद्धा थी।

किशनपोल बाजारः, जयपुरम्

ऐसे बन सकते हैं आप भारती पत्रिका के ग्राहक :-

भारती पत्रिका का वार्षिक शुल्क रुपये 120/-, पंचवर्षीय शुल्क 500/-, आजीवन सदस्यता (15 वर्ष) शुल्क 1500/- मात्र है। आप केनरा बैंक की किसी भी शाखा में जाकर हमारे निम्नलिखित खाते में राशि जमा करा कर जमा रसीद की फोटो प्रति ई-मेल से या डाक द्वारा भिजवा दें।

खाते का नाम – **भारती**

खाता संख्या – **2139101912502**

IFS Code - **CNRB0002139**

सूक्ति-सुधा

□ डॉ. प्रेमचन्द्र रावका, पूर्व आचार्यः

(15 वीं.श. आचार्य सकलकीर्ति रचित सुभाषित रत्नावलीतः)

जीवादिहिंसा संकल्पं यः करोति नरोऽधमः ।
स पापसंग्रहं कृत्वा दुर्गतिं याति मत्स्यवत् ॥

जो अधम पुरुष प्राणियों की हिंसा का संकल्प करता है, वह पापों का संग्रह कर तन्दुल मच्छ के समान दुर्गति को प्राप्त होता है।

जीव हिंसा समं पापं न भूतं न भविष्यति ।
न स्यादत्र सदा लोके तस्मात्त्वं त्यज सर्वथा ।

इस लोक में जीव हिंसा के समान पाप न है और न ही होगा। अतः हिंसा का सर्वथा-सब प्रकार से त्याग कर।

दानं पूजा तपश्चैव ध्यानं ध्येयादिकं वृथा ।
अहिंसाव्रतवैफल्याद् भवति प्राणिनो ध्रुवम् ॥

अहिंसाव्रत के बिना प्राणियों (मनुष्यों) के दान,

पूजा, तप, ध्यान, ध्येय आदि सब निश्चय से व्यर्थ (सार हीन) ही हैं।

हिंसाश्च भ्रप्रतोलिकां भयप्रदां स्वर्गार्गलां दुःखदो ।
रोगक्लेशकुजन्मबन्धजभवं पापप्रदां प्राणिनाम् ॥
सर्वानर्थपरम्परार्पणपरां मुक्त्यङ्गनाभीतिदां,
भ्रातस्त्वं त्यज सर्वप्राणिषु दयां दत्त्वा
विमुक्त्याप्तये ॥

हिंसा नरक का मार्ग है, भय प्रदान करने वाली है, स्वर्ग ही अफल है, दुःख देने वाली है, रोग, क्लेश कुजन्म बन्ध की जननी है, प्राणियों को पापकारी है, सब प्रकार के अनर्थों की परम्परा को अर्पण करने वाली है, मुक्ति रूपी स्त्री को भय देने वाली है। अतः हे भाई ऐसे हिंसा को तू छोड़ और और मुक्ति प्राप्त करने के लिये दया धारण करो। 22, श्रीजीनगर, दुर्गापुरा, जयपुर

न जाने

□ डॉ. साधना कंसल

परजीविनः,
पैशुन्यपण्डिताः,
स्वार्थाय बद्धपरिकराः,
पिबन्ति रक्तं
प्रसारयन्ति रोगान् च
न तेषां कोऽपि लाभः,
आत्मतोष एव केवलम् ।
मशकाः कदा दशन्ति
न जानाति जनः,
कण्डुपीडा एव प्रमाणम्
तेषां दशनस्य ।
एते स्वहितरताः मशकाः
हन्ति प्रवेशं कृत्वा,

ज्ञातुं न शक्नोति कोऽपि
कदा पीतं तस्य शोणितम्
कथं जर्जरीभूतस्तस्य कायः ।
मशकपरम्परायाः पोषकाः,
एते स्वार्थतोषकाः,
प्रसारयन्ति नूतनातिनूतनं 'विषाणुम्',
'डेंगू' प्रसारविशालाः चिकित्सका इव
कः जानात्युपायम्
एतेषां विषशमनस्य ।
निष्कारणवैरिणामेषाम्
किं नामरूपम्, न जाने, न जाने ।

सह-आचार्य, संस्कृत
राजकीय कला महाविद्यालय, कोटा

अपामार्गः - एका विशिष्टा वैदिकौषधी

□ डॉ. उषाकिरणयादवः

भूमिका- वैदिकवाङ्मयस्यानुसारं मनुष्याणां स्वास्थ्यस्य रोगोपचारस्य च प्रमुखोपायाः प्राकृति-कौषध्यः सन्ति। ऋग्वेदे मुख्यतः ओषधिपतेः सोमस्य वर्णनं विद्यते। अथर्ववेदे बहुभिर्ऋषिभिः विविधौषधी-नाम्निरूपणङ्कृतम्। तत्र प्रायेण षष्ठ्योषधीनां विवरणं विद्यते, तासु 'अपामार्गः' एका विशिष्टौषध्यस्ति। अस्या ओषध्याः स्वरूपमहत्वादः प्रतिपादनमस्य शोधलेखस्य विषयो विद्यते। प्रतिपाद्यस्य वर्णनमप्राकृतिकरूपेणैव मस्ति-

प्रतिपाद्यः - अपामार्गस्य निरूपणं शुकाख्येन ऋषिणा अथर्ववेदस्य चतुर्थकाण्डस्य त्रिषु सूक्तेषु सप्तमकाण्डस्य चैकस्मिन् सूक्ते कृतम् (4/17, 18, 19, 7/65) विशिष्टवर्णनात्पूर्वं ऋषिगौषधीनां सामान्यस्वरूपस्य विभाजनस्य च कथनङ्कृतम्।

ऋषेर्मतमस्ति यद् सर्वारोषध्यः स्वभावत एव विशेषसामर्थ्ययुक्ताः भवन्ति किन्तु चिकित्सकः स्वस्य विज्ञाने ता अधिकशक्तिसम्पन्नाः विधाय प्रयोगयोग्याः करोति। ओषधयो मूलतश्चतुर्विधाः भवन्ति-

1. रोगविजयिन्यः, 2. रोगिण आक्रोशापहारिण्यः 3. रोगिणः सहनशक्तिवर्धिन्यः, 4. रोगनिष्कारिण्यः।

ईशाना त्वा भेषजानामुज्जेष आ रभाहे।

चक्रे सहस्रवीर्यं सर्वस्मा ओषधे त्वा।।

सत्यजितं शपथयावनीं सहमाना पुनः सराम्।

सर्वाः समहयोषधीरितो नः पारयदिति। अथर्ववेदे,

4/17/1-2

अपामार्गे उपर्युक्तानां प्रायः सर्वविधानामोषधीनां सर्वे गुणाः विद्यन्तेऽतएव विशिष्टाऽस्त्येषा। अस्याः प्रमुखा विशेषता अपामार्ग इति नाम्नैव ज्ञातुं शक्यते-अपमृज्यन्ते रोगदोषशत्रादयो ययेति व्युत्पत्त्या।

ऋषिरोषध्याः यान् विस्तृतगुणानकथयते बिन्दुशः सन्त्येते -

1. येषु रोगेषु रोगिणः क्रोशन्ति मूर्च्छा वा प्राप्नुवन्ति ते अपामार्गस्य प्रयोगेण दूरीभवन्ति।
2. रक्ताल्पतारोगप्रतिरोधकशक्तेः हासो नपुसंकते-न्द्रियदोषातिबुभुक्षाऽतिपिपासा-निस्तेजताक्षीणतो-दासीनता-स्वभावस्य विकृतिर्दुःस्वप्नादयो रोगा अनयौषध्या विनश्यन्ति।

3. नवजातशिशूनामेतादृशाः रोगाः यैर्मृत्युरपि भवितुं शक्नोति, तेऽपामार्गस्य प्रयोगेण विनष्टं शक्यन्ते। तत्रैव, 4/17/3-8

4. ओषधीयन्न केवलं शरीरिकमानसिकरोगान-पहरत्यपितु बाह्यहिंसकतत्त्वेभ्यो हिसंकप्रयोगेभ्योपि मनुष्यान् रक्षति।

5. इयन्दुराचारिणां क्षतिमूलकविचारकाणां कटुवचन-परायणानां घातप्रतिघातछेदनादिकर्मकर्तृणां दुर्जनानां विनाशङ्करोति। तत्रैव, 4/18/2-8

6. एषा दोषप्रत्यावर्तनशक्तियुताऽपि विद्यतेऽत अनया शक्त्या कस्यापि जनस्य क्षतिकारकप्रयासाः तं प्रत्येव प्रेषिताः क्रियन्ते। तत्रैव, 4/19/5-5/65/1-3

ओषधीनां बहुविधमहिम्नः किं कारणमस्तीति जिज्ञासा स्वाभाविकी भवत्यस्याः समाधानमपि ऋषिणा कृतम्। ऋषेर्मतानुसारं येन बलेन देवा असुरान् निष्प्रभाविण अकुर्वन् तं बलमादाय संजाता एषा अत एवेयं दुर्जनानां रोगदुःखादीनाञ्च विभेदिकाऽस्ति। प्रसंगेऽस्मिन् ऋषिणाऽन्येषां ऋषीणां मतान्यप्युद्धृतानि।

“यददो देवा असुरांस्त्वयाग्रे निरकुर्वत।

ततस्त्वयमध्योषधेऽपामार्गो अजायथाः।।

विभिन्दती शतशाखा विभिन्दन्नाम ते पिता।

प्रत्यगिभिन्धि त्वं तं यो अस्माँ अभिदासति।।

ब्राह्मणे पर्युक्तासि कण्वेन नार्षदेन ।
सेनेवैषि विषीमती न तत्र भयमस्ति यत्र
प्राप्नोष्योषधे ।” तत्रैव, 4/19/4-5, 2

ओषध्याः प्रत्यक्षज्ञानार्थं मया डा. बी. एल. यादवाख्येन वनस्पतिशास्त्रस्य विशेषज्ञेन सह संवादः कृतस्तस्य साहाय्येन मयेयमोषधी तन्महाविद्यालयस्य वनस्पतिकोद्याने दृष्टा, दृष्ट्वाहममजानाम् यदेषा मम महाविद्यालयस्य प्रांगणे पर्याप्तमात्रायामासीत् । डॉ. यादवेन प्रदत्तं विवरणमित्थमस्ति-इयमेका सुलभा प्राकृतिकोषधी विद्यते, भारतवर्षे प्रायः सर्वत्र प्राप्यते । लोकभाषायामियं चिरचिताऽन्धीझाड़ादिनामभिर्ज्ञायते । अस्याः वानस्पतिकं नाम ‘एचिरेथस एसपेरा’ अस्ति । आंगलभाषायामेषा ‘रफ चेफट्री’ इति कथ्यते । इयं शाकीयपादपो विद्यते । पादपोऽयं वर्षतौ जायते शीतकाले पच्यते च । पादपस्य फलानि यवाकारा भवन्ति तीक्ष्णतया वस्त्रेषु संलग्नानि भवन्ति । फलानामेतत्स्वरूपम्या प्रत्यक्षं दृष्टमनुभूतञ्च ।

हर्षस्य विषयो विद्यतेऽयं यद् बहूपयोगिन्यौषधीय-मद्यापि विद्यते प्रचुरमात्रायामतएतस्याः लाभार्थमस्माभिः प्रयासाः कर्तव्याः । यद्यप्योषध्यान्तरिकसेवनन्तु कुशलचिकित्सकस्य निर्देशेनैव कर्तुं शक्यते किन्त्वस्याः बाह्यप्रयोगाः सुगमाः सन्ति । इयमङ्गेषु संधारितुं पार्श्वे संवहितुञ्च शक्यते । अवधारणीयमिदमस्ति यदोषध्याः लाभार्थं सदाचरणमावश्यकमस्ति । यद्यस्मासु दुर्गुणा विद्यन्ते तथाप्येषा लाभकारिणी भवितुं शक्यते यतो ह्येषा दुर्गुणान् सद्गुणेषु परिवर्तितुं शक्नोति अतः मानव-मात्रस्य कृते एषा उपकारिणी भवितुं शक्यते ।

अद्यावश्यकमिदमस्ति यद् वैदिकवनस्पतीनां ज्ञानमाधुनिकवनस्पतिविज्ञानेन सह संयोजनीयं समग्रतायाः कृते, अनेन सहेतराः शाखा अपि योजनीया-लौकिकज्ञानं शास्त्रज्ञानस्य संपूरकङ्कणीयम् । औषध्यानां विविधतां ज्ञातुम्या कोशग्रन्थः समाश्रितज्ञातृ यदस्याः संस्कृतभाषायामन्यानि सप्तनामान्यपि सन्ति यान्येतानि कथितानि-

“अपामार्गः शैखरिको धामार्गवमयूरकौ ।
प्रत्यक्पर्णी केशपर्णी किणिही खरमञ्जरी ।।”
अमरकोशे 2/4/89

पृथक्-पृथक् नाम्नि ओषध्याः भिन्ना विशेषाता वर्णिता ताभिश्चास्याः प्रायः समग्रा संरचना स्पष्टीजायते । टीकाकारेण कृत व्युत्पत्तप धोलिखिताः सन्ति-

अपामार्गः - अपमार्जन्यनेन इति ।

शैखरिकः - शिखरे प्रायेण भवति ।

धामार्गः - घाम्रोऽर्गः, घामार्गं वाति अधामार्गव इतिवा ।

मयूरकः - मयूरप्रतिकृतिः ।

प्रत्यक्पर्णी - प्रत्यञ्च पर्णान्यस्याः ।

केशपर्णी - कपिलोमतुल्यानि लोमशानि पर्णान्यस्याः ।

किणिही - किणिनो व्रणान् जिहीते इति ।

खरमञ्जरी - खरा मञ्जरी अस्याः ।

(तत्रैव 61 तमे पृष्ठांके पं. विश्वनाथ झाख्यस्य व्याख्याकारस्य व्याख्या ।)

अन्ते बहूपयोगिन्या अपामार्ग इति प्रमुखनाम-धारिण्या एतस्या ओषध्याः सुरक्षायाः समृद्धेश्च प्रार्थना शुक्रऋषेः मन्त्रेण क्रियते इत्थम्-

“शतेन मा परिपाहि सहस्रेणाभिरत्त मा ।

इन्द्रस्ते वीरुधां यत उग्र ओज्मानमादधत् ।।”

अथर्ववेदे, 4/19/8

सन्दर्भाः -

अथर्ववेदभाष्यम् । भाष्यकारः पद्मभूषण डॉ. श्रीपाद दामोदरः सातवलेकरः । प्रकाशकः विश्वमानवोत्थान-परिषद्, नूतना दिल्ली, 2005 अमरकोशः द्वितीयं काण्डम्, व्याख्याकारः पं. विश्वनाथ झा मोतीलाल बनारसीदास, 1979, वनस्पतिशास्त्रस्य विशेषज्ञेन सह वार्ता । डॉ. बी. एल. यादवः सेवानिवृत्तो वरिष्ठप्रवक्ता, वनस्पतिविभागः मालावर्मा राजकीयो महाविद्यालयः भीलवाड़ा (राज.)

सह आचार्य, संस्कृतविभागे
सेमुमा राजकीय स्नातकोत्तरकन्या महाविद्यालये
(भीलवाड़ा) राज. 94148-12105

पुराणानां महत्त्वं वैशिष्ट्यञ्च

□ अवधेश कुमार

संस्कृतसाहित्ये पुराणानां स्थानमतीवोत्कृष्टं सम्मान्यञ्चास्ति। यतो हि वेदोत्तरकाले पुराणान्येव सर्वमान्यशास्त्ररूपेण जनग्राह्याणि बभूवुः। वेदानां पूर्वतश्चामीषामुपलब्धेः पुरातनत्वन्त्वमीषां सुरक्षित-मासीत्। वेदज्ञानं प्राप्यापि ब्रह्मा सर्वप्रथमं पुराणमेव स्मरति। यथोक्तं पद्मपुराणीये सृष्टिखण्डे-

पुराणं सर्वशास्त्राणां प्रथमं ब्रह्मणा स्मृतम्।

अनन्तरं च वक्त्रेभ्यो वेदास्तस्य विनिर्गताः।।¹

पुरा पुराणमिदं शतकोटिप्रविस्तरम् अर्थात् शतकोटिश्लोकात्मकम् आसीत्। किन्तु यदा पृथिव्यां मानवानां धारणाशक्तिः क्षयमुपयाति तदा भगवान् व्यासरूपेणावतीर्य प्रत्येकं द्वापरे पृथक्पृथग्रूपेण सारसंग्रहं विदधाति। एतानि सारसंग्रहाण्येव पुराणानीति उच्यन्ते। कालान्तरे च तानि विद्यात्वेन प्रतिष्ठापितानि भवन्ति। चतुर्दशसु विद्यासु पुराणानीमानि आद्यविद्यारूपेण गृह्यन्ते। यथोक्तं स्मृतिकारेण याज्ञवल्क्येन-

पुराणन्यायमीमांसा धर्मशास्त्राङ्गमिश्रिताः।

वेदाः स्थानानि विद्यानां धर्मस्य च चतुर्दश।।²

पुराणानामितिहासेन सह घनिष्ठः सम्बन्ध आसीत्। तदानीमितिहासः घटनाविशेषाणां विज्ञापक आसीत् पुराणञ्च राज्ञां वंशवंशानुचरितयोर्विज्ञापकत्वात् स्थिति-कालनिर्धारणायोपयोगित्वादितिहासस्य सम्पूरकत्वेना-त्मनो भूमिकां निर्वहति स्म। उदाहरणार्थं महाभारतमितिहासग्रन्थ आसीत् किन्तु महाभारतकालिकराज्ञां वंशपरम्पराया ज्ञानाय वंशानुचरितज्ञानाय च पुराणान्ये-

वैकमात्रं साधनानि वर्तन्ते।

इतिहासज्ञानाय पुराणानामुपयोगितापक्षमाकलय्यैव अर्थशास्त्रे चाणक्य उल्लिखति-

पुराणमिति वृत्तमाख्यायिकोदाहरणं

धर्मशास्त्रमर्थशास्त्रं चेतिहासः।¹

कालान्तरे पुराणे विविधविद्यासंग्रहाद् वाङ्मय-त्वमेव समाहितं जातमिति पुराणकारैः स्वयमपि स्वीकृतम्। यथा नारदपुराणकार उल्लिखति -

शृणु वत्स प्रवक्ष्यामि पुराणानां समुच्चयम्।

यस्मिन् ज्ञाते भवेज्ज्ञातं वाङ्मयं सचराचरम्।।²

इतिहासपुराणयोरैक्यं प्राचीनैरभिमतमासीत् किन्तु कालान्तरेऽनयोर्भेदो विज्ञातोऽभवत्। उक्तं चास्मिन् स्कन्दे कुमारिकाखण्डे -

इतिहासपुराणानि भिद्यन्ते लोकगौरवात्।³

लोकगौरवशब्देनात्र लोकमीप्सितत्वं द्योतितम्। तथापि उभयोर्मिथः पूरकत्वं तु अनवच्छिन्नमेवासीत्। अतएव आचार्यवात्स्यायनेनापि संकेतितं न्यायभाष्ये-

लोकवृत्तमितिहासपुराणस्य विषयः।।¹ इति।

महाभारतपुराणयोः पर्यालोचनेन त्विदं विज्ञायते यत् इतिहासादेव पुराणानि प्रादुर्भूतानि। पुरा इतिहासः लिपिबद्धो नासीत् अपितु जनश्रुतिरूपेणैव प्रवर्तमान आसीत्। तस्य चाख्यानोपाख्यानसंज्ञा प्रचलिता आसीत्। महाभारतेऽप्यादिपर्वणि 'अनाश्रित्येदमाख्यानं कथाभुवि न विद्यते,² 'इदं विवरैः सर्वैराख्यानमुपजीव्ये'³

1. पद्मपुराणम्/सू./सं./अ./श्लोक

2. आज्ञवल्क्यस्मृति/उपो./श्लोक-3

1. अर्थशास्त्र-1/5

2. नारदपुराण-1/92/21

3. कुमारिकाखण्डम्-40/198

1. न्यायभाष्यम्-4/1/61

2. महाभारतम्-आ.प./अ./2/श्लोक 37

3. महाभारतम्-आ.प./अ./2/श्लोक 389

इत्यादिवचनैः प्रमाणितं भवति यदितिहास आख्यानमूल आसीत्। पुराणोत्पत्तिप्रसङ्गे विष्णुपुराणकारस्स्याभिमत-
मुल्लिखतीदम्-

आख्यानैश्चाप्युपाख्यानैर्गाथाभिकल्पशुद्धिभिः

पुराणसंहितां चक्रे पुराणार्थविशारदाः।⁴

एवमितिहासमूलकत्वादेव वंशवंशानुचरितयोः
समावेशः पुराणेषु सम्बभूव। पुराणेषु प्रकारान्तरेणे-
तिहासप्रस्तुतेः प्रमाणान्यप्युपलभ्यन्ते। यथा पद्मपुराणे
उत्तरखण्डे -

अत्राप्युदाहरन्तीमितिहासं पुरातनम्।

पुराणं परमं पुण्यं सर्वपापहरं शुभम्।¹

एवमेव वायुब्रह्माण्डपुराणयोरपि-

इदं यो ब्राह्मणो विद्वानितिहासं पुरातनम्।

शृणुयाच्छ्रावयेद्वापि तथाऽऽध्यापयतेऽपि च॥

धन्यं यशस्यमायुष्यं पुण्यं वेदैश्च सम्मतम्।

कृष्णद्वैपायनेनोक्तं पुराणं ब्रह्मवादिना।²

4. विष्णुपुराणम्- 3/6/15

1. पद्मपुराणम्-उ.खं./अ.29.श्लोक-1


2. वायुपुराणम्-103.4.6.51, ब्रह्माण्डपुराणम्-4/4/47,50

उपर्युक्तोल्लेखैः स्पष्टीभवति यत् पुराणान्यपि
इतिहासविषयविज्ञापकानि सन्ति। भारतीयराजवंशाना-
मैतिह्यमेतदाधारेण लिखितुं शक्यते। राज्ञां वंशावलीनां
ज्ञानं तेषां कालक्रमज्ञानाय पर्याप्तम् उपादेयं भवति।
वंशानुचरितानि च तात्कालिकघटनानां प्रामाण्यं विज्ञातुं
परमोपयोगीनि सन्ति। प्रकृतशोधकार्ये सूर्यचन्द्रवंशयोः
वंशावलीनामध्ययनं करिष्यते येन सूर्यवंशीयराज्ञां
स्थितिकालं विज्ञातुम् आधुनिकाध्येतृणां काठिन्यपरिहारः
सम्भविष्यति। तथैव चन्द्रवंशीयराज्ञामपि। वस्तुतस्तु
प्राचीनेतिहासं ये कल्पितं मन्वते तेषां तादृङ्मथ्या-
वधारणानां परिहारोऽप्यनेन शोधकार्येण भविता।
शोधस्यास्य मूलाधारः पुराणान्येव सन्ति तानि च
नाप्रामाणिकानि इति स्पष्टयितुं पुराणानां कर्तुर्वेदव्यासस्य
व्यक्तित्वकर्तृत्वयोर्ज्ञानमप्यावश्यकमस्ति तदन्यत्र
प्रतिपाद्यते विस्तरेण।

शोधच्छात्र

ज.रा.रा.राज. सं. विश्व.वि., जयपुर

आत्मारामपुरस्कारभाजः प्रो. गौड महाशयाः



सहर्षं संसूच्यते यत् केन्द्रीय-हिन्दी-
संस्थानेन गतवर्षीयस्य 'हिन्दी सेवी'
इत्याख्यस्य सम्मानस्योद्घोषणा
कृता, आगामिनि जून मासे
सम्यत्स्यमाने समारोहे भारतस्य
महामहिमाशालिनः राष्ट्रपति रामनाथ
कोविन्द महाभागाः जयपत्तनवासिने

प्रो. बनवारीलाल गौड महाशयाय आत्माराम पुरस्काराभिधं
सम्मानं प्रदास्यन्ति।

चिकित्साक्षेत्रे हिन्दीसेवायै प्रदीयमानेऽस्मिन् पुरस्कारे

पञ्चलक्षरूप्यकात्मकराशिः सप्रशस्तिपत्रं राष्ट्रीय-आयुर्वेद-
संस्थानस्य निदेशकवर्याय डा. एस. आर. राजस्थान आयुर्वेद
विश्वविद्यालयस्य कुलपति-चराय प्रो. गौड महाशयाय
प्रदास्यते। वैद्य-गौडमहाशयेन त्रिंशतोऽप्यधिकाः ग्रन्थाः
प्रणीताः पञ्चशताच्चाप्यधिकाः वैदुष्यपूर्णाः लेखाः निबद्धा
इति। भारतीयपरिवारोऽमुं विद्वांसर्माभनन्दनैः वर्धापयतीति
प्रमोदास्पदम्।

प्रो. राधेश्याम कलावटिया

निदेशकचरः

राजस्थान-संस्कृतशिक्षा-विभागः, जयपुरम्

संयुक्तपरिवारो दिव्योपहारो वा

□ डॉ. राजेश्वरी भट्ट

विश्वस्मिन् विश्वे प्रशस्ता क्रान्तदर्शिभिः वैदिक-
ऋषिभिः मानवश्रेयसे उपायनीकृता संयुक्त-
परिवारव्यवस्था अद्य अन्ताराष्ट्रियस्तरे स्पृहणीया
वरणीयाऽनुकरणीया च प्रतीयते। वैदिककालादेव
भारतभूमौ पल्लविता पुष्पिता सुप्रतिष्ठिता च संयुक्त-
परिवारप्रथा परिवारेषु स्वर्गकल्पसुखं वितनोति।
परम्परागतभारतीयपरिवारेषु पुत्र-पिता-पितामह-
प्रपितामहादीनां परिवारः सहैव निवसति। प्रपौत्रस्य
जन्मसमये भारतीयपरिवारेषु विशालमहोत्सवस्य
आयोजनं भवति। अत्र प्रपौत्रस्य जन्म प्रपितामहस्य
कृते स्वर्गसोपानशिवमङ्गलमयं मन्यते। भवतु सुखं
दुःखं वा परिवारस्य सर्वेऽपि सदस्याः समानरूपेण
अनुकूलवेदनीयस्योपभोगं प्रतिकूलवेदनीयस्य
समाधानञ्च कर्तुं सन्नद्धा भवन्ति। उत्सवेषु व्यसनेषु
वा परिवारस्य सर्वेषां सदस्यानाम् महती भूमिका
भवति। भवननिर्माणे इष्टिकानामिव परिवारे
सदस्यानां मध्ये अन्योन्याश्रयसम्बन्धो भवति।
अग्रजानुजानाञ्च मध्ये समुचित आचार-विचार
व्यवहारः परिवारे समरसतां सिञ्चति। पितापुत्रयोः
पतिपत्न्योः भ्रातृभगिन्योश्च मध्ये कीदृशो व्यवहारो
भवेदिति तेदेषु सम्यक् रूपेण प्रतिपादितम्।

कथितञ्च -

अनुव्रतः पितुः पुत्रो मात्रा भवतुसंमना
जाया पत्ये मधुमतीं वाचं वदतु शान्तिवाम्
मा भ्राता भ्रातरं द्विक्षन् मास्वसारमुत स्वसा
सम्यञ्चः सुव्रता भूत्वा वाचं वदत भद्रया
(अथर्ववेद, 3/30/2.3)
ऋग्वेदस्य दशममण्डले विवाहानन्तरं नवयुगलं

प्रति आशिषं व्याहरन् वैदिकऋषिर्नवयुगलाय
सुखददाम्पत्यजीवनं दीर्घमायुष्यं पुत्रैर्नमृभिः सह
संयुक्तपरिवारे चिरनिवसनञ्च अभिलषति।

कथितञ्च-

इहैव स्तं मा वियौष्टं विश्वमायुर्व्यश्रुतम्
क्रीडन्तौ पुत्रैर्नमृभिः सह मोदमानौ स्वस्तके

ऋग्वेद 10/

पारिवारिकसम्बन्धानां मर्माणि ज्ञातुं
वाल्मीकिरामायणं आदर्शग्रन्थरत्नं वर्तते। वेदेषु
विहिता पारिवारिकसम्बन्धानामाचारसंहिता
रामायणे आदर्शपात्राणां माध्यमेन सर्वथा पालिता।
पुत्ररामस्य वियोगे पितुर्दशरथस्य प्राणाहुतिः
पुत्रप्रेम्णाः पराकाष्ठा वर्तते। एवमेव पितुर्वचनानां
रक्षायै चतुर्दशवर्षेभ्यो घोरे वने वासः पितृभक्ते-
रनन्योदाहरणं वर्तते। रामेण सह हिंस्रपशुभिर्व्याप्तं
घोरवनं गन्तुं दृढ संकल्पवती सीता महत्त्यागेन
अनन्यप्रतिप्रेम्णा अद्य नारीण कृते आदर्शभूता वर्तते।

रामस्य परमोदारा भ्रातरः परस्परं भावयन्तो
एकैकस्य कृते प्राणोत्सर्गाय तत्परा दृश्यन्ते। किन्तु
स्वार्थपरायणेऽस्मिन् युगे वैश्वीकरणस्य प्रबल-
प्रभञ्जने संस्कृतिविटपस्य शाखा प्रकम्पिता दृश्यन्ते।
प्रभञ्जनेऽस्मिन् संयुक्तपरिवारस्यावधारणा शिथिला
जाता। संस्कृतिमूल्यानां ह्रसेन परिवारेषु प्रसादस्य
स्थानं अवसादेन लब्धम्। वैदिकऋषिभिः
संप्रतिष्ठापिता जनकल्याणकरी संयुक्तपरिवार-
व्यवस्थाऽस्तव्यस्ता जाता। उपभोक्तासंस्कृति-
समुपासकेभ्य एकलपरिवारे वासो रोचते।

परिणामतः गृहस्वामिनो गृहस्य गौरवभूता वृद्धा उपेक्षिता अशरणाश्च जाताः। वृद्धजनानामभावे समुचितनिर्देशनमलब्ध्वा बालकाः संस्कारशून्या जाताः। धनार्जनाय आदिवसं पित्रोः गृहाद्-बहिर्गतयोः शून्ये गृहे अनाथमात्मनो मन्यन्तो बालका निरंकुशा इतस्ततो भ्रमन्तो दुर्व्यसनेषु धनस्यापव्ययं कुर्वन्ति। सम्प्रति निखिलं विश्वमनेन व्याधिना ग्रस्तं दृश्यते। जनमङ्गलाय संयुक्तपरिवारव्यवस्थां पुनः दृढीकर्तुं संयुक्तराष्ट्रमहासभा कृतसंकल्पा जाता। एतदर्थं 1993 तमे वर्षे 'संयुक्तराष्ट्रमहासभया' प्रस्तावमेकं स्वीकृत्य प्रतिवर्षं 15 मई दिवसः अन्ताराष्ट्रियपरिवारदिवस रूपेण मान्यः कृत संस्थापनादिवसाद् इयं संस्था परिवारकल्याणकृते सार्थककार्यक्रमाणाम् आयोजनं करोति। वैदिक-ऋषिभिर्विहिता संयुक्तपरिवारव्यवस्था नूनं विश्वकल्याणकरी दिव्यव्यवस्था वर्तते।

हिन्दी अनुवाद

क्रान्तदर्शी वैदिक ऋषियों द्वारा मानव कल्याण के लिए विहित 'संयुक्त परिवार प्रथा' कालक्रम में आज समस्त विश्व में प्रशंसनीय अन्तर्राष्ट्रीय स्तर पर वाञ्छनीय वरणीय एवं अनुकरणीय प्रतीत हो रही है। वैदिक काल से ही भारत भूमि पर पल्लवित पुष्पित एवं सुप्रतिष्ठित संयुक्त परिवार व्यवस्था परिवार स्वर्ग के समान सुख का सञ्चार कर रही है। परम्परागत भारतीय परिवारों में पुत्र पिता-दादा-पड़दादा का परिवार एक साथ रहता है। प्रपौत्र के जन्म होने पर परिवार में विशाल महोत्सव का आयोजन किया जाता है। भारत में प्रपौत्र का जन्म स्वर्ग की सीढ़ियों को प्राप्त करने के समान मङ्गलमय माना जाता है। सुख हो अथवा दुःख परिवार के समस्त सदस्य

समान भाव से सुख का उपयोग एवं दुःख के समाधान के लिए तत्पर रहते हैं। उत्सवों एवं आपर काल में परिवार के सब सदस्यों की अहम भूमिका रहती है। भवन निर्माण में ईंटों के समुचित संयोजन की भाँति परिवार के समस्त सदस्यों के बीच अन्योन्याश्रय सम्बन्ध होता है। बड़ों-छोटों के बीच समुचित आचार-विचार व्यवहार परिवार में सामञ्जस्य बनाए रखता है। परिवार में पिता-पुत्र-पति-पत्नी-भाई-बहिनों के मध्य कैसा व्यवहार कैसी मर्यादा होनी चाहिए वेदों में यह सम्यक् रूप से प्रतिपादित किया गया है -

पुत्र पिता का आज्ञाकारी तो माता के प्रति सौमनस्य से परिपूर्ण व्यवहार करे। पत्नी पति से मधुरवाणी बोले, भाई भाई से द्वेष न करे अथवा बहिन बहिन से कभी द्वेष न करे सभी लोग समान आचरण एवं शुभ कर्म से युक्त हों। अथर्ववेद 3/30/2-3

ऋग्वेद के दश मण्डल में विवाह के पश्चात् नवदम्पती को आशीर्वचन से अभिषिक्त करते हुए वैदिक ऋषि नवयुगल को सुखदाम्पत्यजीवन दीर्घायु पुत्र पौत्र एवं नातियों के साथ संयुक्त परिवार के चिरकाल तक रहने के लिए मङ्गल कामना करते हुए कहते हैं।

हे नवयुगल तुम यहीं रहो कभी वियुक्त मत होना अपनी-पूर्ण आयु अपने पुत्र दौहितों के साथ आनन्दपूर्वक अपने घर में रहो। ऋग्वेद 10/

पारिवारिक सम्बन्धों के मर्म को जानने के लिए वाल्मीकि रामायण आदर्श ग्रन्थ रत्न है। वेदों में वर्णित पारिवारिक सम्बन्धों की आचार-संहिता वाल्मीकि रामायण में आदर्श पात्रों के माध्यम से प्रस्तुत की गई है।

पुत्र राम के वियोग में पिता दशरथ द्वारा प्राणों की

आहुति पुत्र प्रेम की पराकाष्ठा प्रस्तुत कर रही है। इसी प्रकार पिता के वचनों की रक्षा के लिए चौदह वर्ष पर्यन्त घोर वन में निवास पितृ भक्ति का अनुपम उदाहरण है। अपने पति राम के साथ भयानक वन में जाने के लिए दृढ़ संकल्पवती सीता अपने महान त्याग एवं अपूर्व पति प्रेम के कारण आज नारी जाति का आदर्श है। राम के अत्यन्त उदार भाई प्रेम से रहते हुए एक दूसरे के लिए प्राणों का त्याग करने के लिए तत्पर रहते हैं।

किन्तु स्वार्थ परायण युग में वैश्वीकरण की प्रबल आंधी से संस्कृतिवृक्ष की शाखाएं प्रकम्पित हो रही हैं। इस आंधी से संयुक्त परिवार की अवधारणा शिथिल होती प्रतीत हो रही है। सांस्कृतिक मूल्यों के ह्रास होने से परिवारों में प्रसाद के स्थान पर अवसाद प्रविष्ट हो रहा है। वैदिक ऋषियों द्वारा प्रतिष्ठापित जनकल्याण करी संयुक्त परिवार व्यवस्था अस्तव्यस्त होती दिखाई दे रही है। उपभोक्ता संस्कृति के उपासकों को एकल परिवार व्यवस्था आकृष्ट कर रही है। फलस्वरूप घर के मालिक

परिवार के गौरव वृद्धजन उपेक्षित एवं अशरण हो रहे हैं। वृद्धों के अभाव में समुचित निर्देशन न पाकर बालक संस्कार विहीन हो रहे हैं। धनार्जन के लिए दिन भर घर से बाहर चले जाने पर सूने घर में अपने को अनाथ समझने वाले बालक निरंकुश होकर इधर-उधर भटकते रहते हैं तथा दुर्व्यसनों में धन का अपव्यय करते हैं। आज समस्त विश्व इस योग से ग्रस्त हो रहा है। मानव कल्याण के लिए संयुक्त परिवार व्यवस्था को सुदृढ़ करने के लिए 'संयुक्त राष्ट्र महासभा' प्रयत्नशील है। इस प्रसंग में 1993 ई में संयुक्त राष्ट्र महासभा ने एक प्रस्ताव स्वीकृत किया जिसके अनुसार प्रतिवर्ष 15 मई को 'अन्तर्राष्ट्रीय परिवार दिवस' के रूप में मनाया जायेगा। अपने संस्थापना काल से ही यह संस्था परिवार कल्याण के लिए सार्थक कार्यक्रमों का आयोजन कर रही है। वैदिक ऋषियों द्वारा विहित संयुक्त परिवार व्यवस्था निश्चय ही दिव्य एवं विश्वकल्याणकारी व्यवस्था है।

-सी-276, भाभा मार्ग, तिलकनगर, जयपुर

निवेदन

भारती पत्रिका कार्यालय अपने आदरणीय ग्राहकों तक प्रतिमाह समय पर पत्रिका पहुँचाने की व्यवस्था सुनिश्चित करना चाहता है। इस दृष्टि से सभी ग्राहकों से निवेदन है कि निम्नानुसार अपनी सूचनाएं कार्यालय को पोस्ट कार्ड द्वारा अथवा इसी पत्र को काट कर लिफाफे में कार्यालय के पते पर भेजने का श्रम करें। यदि उक्त प्रकार से सूचना भेजने में कठिनाई हो तो मोबाइल नं.- 09352030291 / 8947055999 पर सूचना लिखवा सकते हैं अथवा **SMS** भी कर सकते हैं।

नाम.....पुत्र/पुत्री श्री.....भवन संख्या.....
गली/ मोहल्ला/कॉलोनी.....वाया/पोस्ट ऑफिस.....
तहसील.....जिला.....राज्य.....
देश.....पिन.....दूरभाष.....
मोबाईल नं.....ईमेल.....

निवेदक **सुदामा शर्मा**, प्रबन्ध सम्पादक

भारती संस्कृत मास पत्रिका

बी-15, भारती भवन, न्यू कॉलोनी, जयपुर-302001 (राज.) दूरभाष-2379014

ई-मेल - sanskritbharti09@gmail.com

मेध्या विशेषेण च शङ्खपुष्पी



आधुनिक-चिकित्साविज्ञाने निष्णाताः बहवः चिकित्सकाः स्पष्टरूपेणोद्घोषयन्ति यदौषधैर्बुद्धेरभिवर्धनं न भवति। अत एव बुद्धेरभिवर्धनार्थमौषधीनां सेवनं निरर्थकं भवति। एतद्विपरीतं त्वायुर्वेदज्ञाः मेधाभिवर्धकानां विविधानां योगानां प्रयोगं कुर्वन्ति। आधुनिकाः कथं निषेधयन्ति इति तु त एव जानीयुः। किन्त्वायुर्वेदज्ञैः मेधाभिवर्धकानां द्रव्याणां प्रयोगस्तु शास्त्रानुमत एव वर्तते। यतो हि संहिताग्रन्थेषु संग्रहग्रन्थेषु च मेध्यरसायनानामुत्कृष्टं वर्णनं विहितम्। द्रव्यगुणविज्ञानात्मकेषु निघण्टुष्व-न्येषु च ग्रन्थेषु मेध्यानां द्रव्याणां रसगुणवीर्य-विपाकप्रभावात्मकं वर्णनं वर्तते।

आधुनिक चिकित्सा विज्ञान में दक्ष अनेक चिकित्सक स्पष्ट रूप से उद्घोषणा करते हैं कि औषधियों से बुद्धि नहीं बढ़ती है। इसलिए बुद्धि को बढ़ाने वाली औषधियों का सेवन निरर्थक होता है। इसके विपरीत आयुर्वेदज्ञ तो मेधा को बढ़ाने वाले

□ प्रो. बनवारीलालगौडः
पूर्व-कुलपतिः

विविध योगों का प्रयोग करते हैं। आधुनिक विद्वान् क्यों निषेध करते हैं यह तो वे ही जानें। किन्तु आयुर्वेदज्ञों के द्वारा मेधा को बढ़ाने वाले द्रव्यों का प्रयोग तो शास्त्रसम्मत ही है। क्योंकि संहिता-ग्रन्थों में और संग्रहग्रन्थों में मेध्यरसायनों का उत्कृष्ट वर्णन किया गया है। द्रव्यगुणविज्ञान सम्बन्धी निघण्टुओं में तथा अन्य ग्रन्थों में मेध्य द्रव्यों का रस-गुण-वीर्य-विपाक और प्रभाव-सम्बन्धी वर्णन है।

चरकसंहितायां रसायनस्य वैशिष्ट्य-प्रतिपादनार्थमेकः स्वतन्त्रो विशिष्टोऽध्यायः रचितः। चतुष्पादात्मकेऽस्मिन्नध्याये बहुविधानां रसायनानां वर्णनं विहितम्। तत्र च रसायनात्मकानां नैकेषां योगानां वर्णनमाचार्येण कृतम्। एतेषु रसायन-योगेषु विशिष्टानां मेध्यरसायनात्मकानां योगानां वर्णनं कृत्वा सारांश-रूपेणाचार्यः शङ्खपुष्पीं सर्वोत्कृष्टं कथयति, यथा हि-

आयुःप्रदान्यामयनाशनानि,

बलाग्निवर्णस्वरवर्धनानि।

मेध्यानि चैतानि रसायनानि,

मेध्या विशेषेण च शङ्खपुष्पी॥ (च.चि.1/3/3)

सूत्रेऽस्मिन्नाचार्येण संकेतितं यन्मेध्यरसायनानामुपयोगेन मेधायाः सौष्टवमुपजायते।

चरकसंहिता में रसायन की विशेषता बताने के लिए एक स्वतन्त्र विशिष्ट अध्याय की रचना की गई है।

चतुष्पादस्वरूपक इस अध्याय में अनेक प्रकार के रसायनों का वर्णन किया गया है। वहाँ पर रसायन स्वरूपक अनेक योगों का वर्णन आचार्य के द्वारा किया गया है। इन रसायन-योगों में विशिष्ट मेध्य रसायनस्वरूपक योगों का वर्णन कर के सारांश रूप में आचार्य शङ्खपुष्पी को सर्वोत्कृष्ट बताते हैं, यथा-

ये मेध्य रसायन आयु प्रदान करने वाले, रोगों को नष्ट करने वाले, बल अग्नि, वर्ण और स्वर को बढ़ाने वाले हैं तथा शङ्खपुष्पी विशेषरूप से मेध्य (मेधायै हिता मेध्या, मेधा के लिए हितकर) है।

अत एवाधुनिकाः ये चिकित्सकाः कथयन्ति यद् बुद्धिवर्धका ओषधयः न भवन्ति तत्त्वायुर्वेद= मतेनापास्तं भवति। किन्तु वर्तमानकाले छात्राः परीक्षाकालेऽध्ययनार्थं रात्रिजागरणं कुर्वन्ति जागरणार्थञ्च विभिन्नानामोषधीनां विशेषेण च एलोपैथी सम्मतानां निद्रापहारिणीनामोषधीनां सेवनं कुर्वन्ति तत्तु सर्वथा हानिकारकं भवति। आयुर्वेदे त्रय उपस्तम्भाः वर्णिताः सन्ति, तेषां परिफलनं स्वास्थ्य- संरक्षणमिच्छद्भिः जनैः सम्यक्तया करणीयम्, विशेषेण तु विद्यार्थिभिः। अत एव काले हितं मितं पौष्टिकं सुपाच्यं लघु भोजनं करणीयं विद्यार्थिभिः। निद्राऽपि च यथाकालं पूर्णकालपर्यन्तं सेवनीया। अनेन सुस्थिरा भवति मेधा, मनोऽवसादस्यान्येषाञ्च मनोविकाराणां समुत्पत्तिर्न भवति। छात्रास्त्वे-काग्रमनसा सुष्ठुः निरतो भवत्वध्ययने। ब्रह्मचर्यस्य परिपालनं तु विद्यार्थिभिः दृढतापूर्वकं करणीयमेव।

इसलिए आधुनिक चिकित्सक जो कहते हैं कि बुद्धिवर्धक औषधियाँ नहीं होती हैं। वह तो आयुर्वेद के मत से निरर्थक हो जाता है। किन्तु वर्तमान काल में छात्र परीक्षा के समय में अध्ययन के लिए रात्रि-जागरण करते हैं और जागने के लिए अनेक प्रकार की औषधियों का विशेष रूप से एलोपैथी सम्मत निद्रा को दूर करने वाली औषधियों का सेवन करते हैं, वह तो सर्वथा हानिकारक होता है। आयुर्वेद में तीन उपस्तम्भ वर्णित हैं (आहार, निद्रा, ब्रह्मचर्य) उनका परिपालन स्वाध्य संरक्षण को चाहने वाले लोगों के द्वारा अच्छी प्रकार से करना चाहिए, विशेष रूप से विद्यार्थियों के द्वारा। इसलिए उचित समय पर हितकर, उचित परिणाम वाला, पौष्टिक और सुपाच्य लघु भोजन विद्यार्थियों के द्वारा किया जाना चाहिए। निद्रा भी उचित समय पर पूरे काल पर्यन्त लेनी चाहिए। इससे मेधा सुस्थिर होती है। मानसिक अवसाद और मनोविकारों की उत्पत्ति नहीं होती है। छात्र तो एकाग्र मन से अध्ययन में अच्छी प्रकार से संलग्न हो जाता है। विद्यार्थियों के द्वारा ब्रह्मचर्य का परिपालन तो दृढतापूर्वक करना ही चाहिए।

उपर्युक्तानां सामान्यानां नियमानां परिपालनं यः विद्यार्थी करोति, यथाकालञ्च नियमित-रूपेणाध्ययनं करोति सः सर्वदा सफलता-मेवावाप्नोति। विद्याध्ययन-काले च यदि मेध्यानां रसायनानां सेवनं करोति तदा मनसि नैर्मल्यमुपजायते, एकाग्रतायाः अभिवृद्धिर्भवति, मानसिकविकाराणाञ्चावकाश एव न भवति। अत्र

संक्षेपेणोत्कृष्टरसायनात्मिकायाः शङ्खपुष्पाः सामान्यपरिचयपूर्वकमुपयोगः प्रस्तूयते। आचार्यः चरकः कथयति यत् 'मेध्या विशेषेण च शंखपुष्पी' किन्त्वस्याः परिचयस्तु तत्र न प्रदत्तः। द्रव्यगुणविज्ञानात्मकेषु ग्रन्थेष्वस्याः विस्तृतं वर्णन-मुपलभ्यते। किन्त्वत्र तु सामान्यः परिचय एव पर्याप्ततामभिनिर्वर्तयति। अस्याः लैटिन-नाम तु **Convobulres Pluricaulis** इति वर्तते। अन्ये द्वे नामनी अपि प्रचलिते स्तः। **Convobulus Prostrates.convolvuleus microphyllus**।

उपर्युक्त सामान्य नियमों का परिपालन जो विद्यार्थी करता है और यथा समय नियमित रूप से अध्ययन करता है वह सर्वदा सफलता को ही प्राप्त करता है। विद्या के अध्ययनकाल में यदि मेध्य-रसायनों का सेवन करता है, तो मन में निर्मलता उत्पन्न होती है, एकाग्रता की अभिवृद्धि होती है, मानसिक विकारों का तो अवकाश ही नहीं रहता। यहाँ संक्षेप में उत्कृष्ट रसायन स्वरूप वाली शङ्खपुष्पी का सामान्य परिचयपूर्वक उपयोग प्रस्तुत किया जा रहा है। आचार्य चरक कहते हैं कि- 'शङ्खपुष्पी विशेष रूप से मेध्य है।' किन्तु इसका परिचय तो वहाँ नहीं दिया। द्रव्यगुणविज्ञान सम्बन्धी ग्रन्थों में इसका विस्तृत विवरण उपलब्ध है। किन्तु यहाँ पर तो सामान्य परिचय ही पर्याप्त है। इसका लैटिन नाम तो 'कन्वोल्बुलना प्लुरीकौलिस' है। इसके अन्य दो नाम भी प्रचलित हैं- 'कन्वोल्बुलस प्रोस्ट्रेटस, कन्वोल्बुलस माइक्रो फाइलस।'।

अस्याः चित्रमत्र प्रदर्शितम्। त्रिविधा ह्येषा रक्ता शंखपुष्पी, श्वेता शंखपुष्पी, नीला शंखपुष्पी च। श्वेता शंखपुष्प्यैव श्रेष्ठा प्रयोगयोग्या च भवति। 'शंखाहुली' इति नाम्ना लोके प्रसिद्धा ह्येषा राजस्थान प्रान्तेऽनेकस्थलेषूत्पन्ना भवति। विशेषेण तु 'जयपुर-सवाईमाधोपुर-कोटा-दौसा-करौली-सीकर-नागौर-जोधपुर-बाड़मेर' इत्यादि क्षेत्रेषु विशेषेण जायते। शंखाकृतिभिः पुष्पैराच्छादितायाः अस्याः क्षुपाः बहुवर्षायुः स्वरूपात्मकाः भवन्ति, प्रसरात्मकाः ह्येते क्षुपाः क्षेत्रेषु यत्र तत्रोपजायन्ते। तत्रत्याः वृद्धजनाः जानन्त्यस्याः क्षुपान्। अन्या ह्येकाऽस्याः समस्वरूपिण्यपि भवति, सा तु प्रयोगयोग्या न भवति। ये हि विज्ञजनाः सन्ति तान् पृष्ठाऽस्याः प्रयोगः करणीयः। आर्द्रावस्थायामेवा-ऽस्या पत्र-काण्ड-फलदसंयुक्तायाः प्रयोगः कल्कस्वरूपे करणीयः। शुष्काप्येषा फलदायिनी भवति। आपणे मिलत्येषा। आर्द्रा तु 10 ग्रामपरिमितां गृहीत्वा कल्को विधेयः। गृहीत्वा त्वेनां पूर्वं सम्यक्तया जलेन प्रक्षालनं कर्तव्यम्। पश्चाच्चास्याः कल्को विधेयः। कल्कनिर्माणकाल एव पञ्चषानां मरिचानां पञ्चसंख्यकानां तथा जलेन कृतार्द्राणां त्वग्विरहितानां वातदानामपि पेषणमनया सहैव करणीयम्। तदनन्तरं कल्कस्यास्य जले दुग्धे वा सम्मिश्रणं कृत्वा गुलाबपुष्पैर्निर्मितस्य गुलकन्द-नामकस्य योगस्य सम्मिश्रणमप्यस्मिन् दुग्धे जले वा कृत्वा खलेन सम्यक् विमथ्य पातव्यम्।

संशुष्कया शंखपुष्पाऽपि कल्कविनिर्माणं भवति । किन्तु पूर्व तां संशुष्कां जले निक्षिप्य तस्याः सम्यग् आर्द्रीभवनं करणीयम् । पश्चात्तूपर्युक्तविधिनैव कल्कविनिर्माणं करणीयम् । कल्कस्वरूप एवास्याः प्रयोगः श्रेष्ठो भवति । आचार्यः चरकः कथयति यत्-

कल्कः प्रयोज्यः खलु शंखपुष्पाः । (च. 1/3/30) अस्या अन्येषां प्रयोगाणामुल्लेखस्तु पृथगरूपेणान्यस्मिन् लेखे करिष्यामि ।

इसका चित्र यहाँ दिखाया गया है । यह शंखपुष्पी तीन तरह की होती है- रक्तशंखपुष्पी, श्वेता शंखपुष्पी तथा नीला शंखपुष्पी । श्वेत शंखपुष्पी ही श्रेष्ठ और प्रयोग योग्य हों है । यह 'शंखाहुली' नाम से लोक में प्रसिद्ध है यह राजस्थान प्रान्त में अनेक स्थलों में उत्पन्न होती है । विशेष रूप से तो जयपुर, सवाई माधोपुर, कोटा, दौसा, करौली, सीकर, नागौर, जोधपुर, बाड़मेर इत्यादि स्थानों पर विशेष रूप से होती है । शंख के आकार के पुष्पों से लदे हुए इसके क्षुप बहुवर्षायु स्वरूप के होते हैं, जमीन पर फलने वाले इसके क्षुप खेतों में जहाँ-तहाँ उत्पन्न होते हैं । वहाँ के बड़े-बूढ़े लोग इसके क्षुपों को पहचानते हैं । इसके जैसी ही लगने वाली एक और दूसरी भी होती है, वह तो प्रयोगयोग्य नहीं होती है । जो जानकार लोग हैं उनको पूछकर इसका (शंखपुष्पी का) प्रयोग करना चाहिए ।

पत्र-काण्ड और फलादि से युक्त इसका ताजा का (आर्द्र का, गीली का) ही प्रयोग कल्क (पीस कर चटनी की तरह) बनाए हुए का ही करना चाहिए । यह सूखी भी काम की होती है । यह बाजार में मिलती है । ताजा (गीली) को 10 ग्राम की मात्रा में लेकर कल्क बनाना चाहिए । इसको लेकर पहले जल से अच्छी तरह धो लेना चाहिए । उसके बाद इसका कल्क बनाना चाहिए । कल्क बनाते समय ही पाँच-छः कालीमिर्च तथा जल में भिगोए हुए छिलके उतारे हुए पाँच बादाम को भी इसी के साथ पीसना चाहिए । इसके बाद इस कल्क को जल में या दूध में मिलाकर गुलाब के फूलों से बनाए हुए गुलकन्द को इसी दूध या जल में मिलाकर मथनी से अच्छी तरह मथ कर पीना चाहिए । सूखी हुई शंखपुष्पी से भी कल्क बनता है । लेकिन सूखी हुई उसको पहले जल में डालकर उसे अच्छी तरह गीली कर लेना चाहिए (भिगो लेना चाहिए) बाद में तो उपर्युक्त विधि से ही कल्क (मरिच-बादाम आदि मिलाकर) बना लेना चाहिए । कल्कस्वरूप में ही इसका प्रयोग श्रेष्ठ होता है । आचार्य चरक कहते हैं कि 'शंखपुष्पी का कल्क ही प्रयोग में लेना चाहिए ।'

इसके अन्य प्रयोगों का उल्लेख तो पृथक् रूप से अन्य लेख में करूँगा ।

80, सेनापति हाउस के पीछे
प्रेमनगरम्, झोटवाड़ा, जयपुरम्

संस्कृतसमाचाराः

राजगङ्गाचेरिटेबल ट्रस्ट द्वारा संस्कृतस्य प्रचाराय राजस्थानस्य त्रिषु नगरेषु तत्रत्यसंस्थानां माध्यमेन विभिन्नकार्यक्रमाः समायोजिताः।

अस्मिन्नेव क्रमे उदयपुरे राजकीय मीरा कन्या महाविद्यालये 15 दिसम्बर 2017 दिनाङ्के संस्कृतश्लोकपाठ-प्रतियोगिताया आयोजनं प्राचार्या डा. ऋतुमथारूमहोदया-नामाध्यक्ष्ये विहितम्। प्रतियोगितायां प्रथमं स्थानं तृतीयवर्ष वाणिज्यस्य छात्रया सुश्री खुशहालजैन इत्यनया प्राप्तम्। द्वितीयं स्थानं स्नातकोत्तरपूर्वार्द्ध संस्कृतस्य छात्रया सुश्री संध्या जैमिनी महोदयया प्राप्तम्। तृतीयं स्थानं द्वितीय वर्ष कलाया छात्रया कोमलव्यास इत्यनया प्राप्तम्। सान्त्वनापुरस्कारो बी.ए. आनर्स संस्कृत द्वितीय वर्षस्य छात्रा सोनाली राठोड एवं शगुपत्ता बानो इत्युभाभ्यामधिगतम्।

इत्थमेव 22-12-17 दिवसे जयनारायणव्यास विश्वविद्यालय जोधपुरे संस्कृतविभागे समायोजितायां “स्वच्छभारताभियानम्” विषये संस्कृते भाषण प्रतियोगितायां निम्नाङ्कितक्रमेण छात्राभिः स्थानं प्राप्तम्-

प्रथमं स्थानम् - चेतनागोडप्राप्तम्

द्वितीय स्थानम् - सुरभिहर्ष

तृतीय स्थानम् - नम्रता श्रीमाली

सान्त्वना पुरस्कारा अपि प्रदत्ताः।

कार्यक्रमाणां शृङ्खलायां गङ्गाशार्दूल राजकीय आचार्य संस्कृतमहाविद्यालये बीकानेर नगरे 23-1-18 काव्यपाठप्रतियोगिता समायोजिता। प्रतियोगितायां प्रथम स्थानम्-आशुतोष शर्मणा प्राप्तम्। द्वितीयं स्थानम्-गोविन्द सोनानिनाधिगतम्। तृतीयं स्थानम्-ठाकुर-उपाध्यायेन लब्धम्। सर्वेभ्यः छात्रेभ्यः निम्नाङ्कितानुसारं पुरस्कारराशिः प्रदत्तः।

प्रथमस्थानकृते - रु. 3100/- रूप्यकणि

द्वितीयस्थानकृते - रु. 2100/- रूप्यकणि

तृतीयस्थानकृते - रु. 1100/- रूप्यकणि

सान्त्वनापुरस्कारः - रु. 500/- रूप्यकणि

राजगङ्गा चेरिटेबल ट्रस्ट द्वारा संस्कृताध्ययनं प्रोत्साहितुं प्रारब्धा सैषा योजना छात्राणामुत्साहं वर्धापयति सारल्येन छात्रा अनया योजनया संस्कृतं पठितुं तत्परा जायन्ते। ट्रस्टः एतदर्थं धन्यवादार्हः। याभिः संस्थाभिः प्रतियोगिता सोत्साहं समायोजिता ता अपि धन्यवादार्हाः।

बीकानेर



श्री गंगा शार्दूल राजकीय आचार्य संस्कृत कॉलेज, बीकानेर एवं राजगंगा चेरिटेबल ट्रस्ट, जयपुर के संयुक्त तत्त्वावधान में काव्य-पाठ प्रतियोगिता

दिनांक 23-1-2018 को आयोजित की गई। उक्त प्रतियोगिता में ट्रस्ट की ओर से आशुतोष शर्मा को प्रथम पुरस्कार 3100/- रु., गोविन्द सोनी को द्वितीय पुरस्कार 2100/- रु, तथा ठाकुर उपाध्याय को तृतीय पुरस्कार के रूप में 1100/- रु. प्रदान कर सम्मानित किया गया।

उदयपुर, जोधपुर



दिनांक 15 दिसम्बर 2017 को राजकीय मीरा कन्या महाविद्यालय, उदयपुर के संस्कृत विभाग में राजगंगा

चेरिटेबल ट्रस्ट, जयपुर के संयुक्त तत्त्वावधान में “संस्कृतश्लोकपाठ प्रतियोगिता” आयोजित की गई।

जय नारायण व्यास वि.वि. जोधपुर एवं राजगंगा चेरिटेबल ट्रस्ट, जयपुर के संयुक्त तत्त्वावधान में संस्कृत विभाग, जोधपुर में “स्वच्छ भारत अभियान” विषय पर

संस्कृत भाषण प्रतियोगिता का आयोजन दिनांक 22 दिसम्बर 2017 को किया गया।

इस प्रतियोगिता में प्रथम पुरस्कार 3100/- रु. चेतना गौड़, द्वितीय पुरस्कार 2100/- रु. सुरभि हर्ष, तृतीय पुरस्कार 1100/- रु. नम्रता श्रीमाली तथा तीन सान्त्वना पुरस्कार 500/- प्रत्येक को प्रदान किया गया।

इस अवसर पर प्रो. सत्यप्रकाश दुबे, डॉ. संगीता आर्य एवं डॉ. हरिसिंह राजपुरोहित ने निर्णायक के रूप में उपस्थित होकर कार्यक्रम की शोभा बढ़ाई। उन्होंने कहा कि जयपुर ही नहीं अपितु सम्पूर्ण राजस्थान में राजगंगा चेरिटेबल ट्रस्ट ने संस्कृत भाषा में प्रचार-प्रसार हेतु अपना वर्चस्व स्थापित किया है।

उदयपुर प्रतिवेदन



दिनांक 15 दिसम्बर 2017 शुक्रवार को राजकीय मीरा कन्या महाविद्यालय, उदयपुर के सेमिनार हॉल में संस्कृत विभाग व

राजगंगा चेरिटेबल ट्रस्ट, जयपुर के संयुक्त तत्वावधान में “संस्कृत श्लोक-पाठ प्रतियोगिता” का आयोजन किया गया। महाविद्यालय में कला, वाणिज्य व विज्ञान संकाय की सभी छात्राओं के लिए आयोजित इस प्रतियोगिता में 50 छात्राओं ने भाग लिया।

कार्यक्रम में अध्यक्षता, प्राचार्य डॉ. ऋतु मथारू ने की तथा निर्णायक डॉ. शक्ति कुमार शर्मा - शोध अधिकारी, साहित्य संस्थान, उदयपुर, डॉ. यशवन्त कुमार जोशी-सेवानिवृत्त संस्कृत व्याख्याता व डॉ. तीर्थानन्द मिश्र-व्याख्याता, संस्कृत राजकीय मीरा कन्या महाविद्यालय रहे।

प्राचार्य व अतिथियों द्वारा सरस्वती पूजन के पश्चात् शाला द्वारा अतिथियों का स्वागत किया गया। तत्पश्चात्

संस्कृत-विभाग प्रभारी डॉ. भावना आचार्य ने स्वागत उद्बोधन में अतिथियों का परिचय व प्रतियोगिता के नियमों की जानकारी प्रस्तुत की।

प्राचार्य द्वारा प्रतियोगिता के शुभारंभ की घोषणा के पश्चात् क्रमानुसार छात्राओं ने श्लोक-पाठ की प्रस्तुति दी। छन्दोबद्ध व लयात्मक प्रस्तुतियों से छात्राओं ने वातावरण को संस्कृतमय बना दिया। लगभग 3 घण्टे तक चली इस प्रतियोगिता का सभी ने आनंद उठाया।

इस अवसर पर अपने उद्बोधन में प्राचार्य डॉ. ऋतु मथारू ने कहा कि देववाणी संस्कृत को जन-जन में प्रचलित करने के लिए नवाचारों द्वारा सार्थक प्रयास किये जाएं तो इस दिशा में निश्चित रूप से सफलता प्राप्त की जा सकती है।

प्रतियोगिता के परिणाम इस प्रकार रहे -

प्रथम - सुश्री खुशहाल जैन - तृतीय वर्ष वाणिज्य

द्वितीय - सुश्री संध्या जैमिनी - स्नातकोत्तर पूर्वार्ध संस्कृत

तृतीय - कोमल व्यास - द्वितीय वर्ष कला

सान्त्वना- (1) सुश्री सोनाली राठौड़-बी.ए. ऑनर्स संस्कृत-द्वितीय वर्ष (2) सुश्री शगुप्ता बानो-बी.ए. ऑनर्स संस्कृत-द्वितीय वर्ष विजयकी छात्राओं को ट्रस्ट द्वारा निर्देशित, नियमानुसार नकद राशि प्रदान की गई।

प्रतियोगिता के समापन के पश्चात् प्राचार्य व निर्णायकों को स्मृति-चिह्न के रूप में पारंपरिक उपहार के स्थान पर गमलों में लगे पौधे भेंट किये गये।

कार्यक्रम के अन्त में धन्यवाद-ज्ञापन डॉ. सुनीता शर्मा ने किया तथा कार्यक्रम का संचालन डॉ. चन्दनबाला मारू ने किया। तत्पश्चात् सभी के लिए जलपान का आयोजन किया गया।

(डॉ. भावना आचार्य)

विभाग प्रभारी-संस्कृत

प्रेषण-प्रत्येक माह की ५ तारीख सी.एस.ओ. गांधीनगर, जयपुर
पंजीयन क्रमांक (भारत) आर. एन. आई. ३७५८-५७

डाक पंजीयन
Jaipur City/405/2018-20

हार्दिक शुभकामनाओं सहित :-

निर्माता **ए इन्फ्रास्ट्रक्चर लिमिटेड** **ए.सी. प्रेशर पाइप्स**

तकनीकी रूप से सर्वोत्तम, पेयजल, कृषि, सीवरेज एवम् सेनिटेशन में उपयोगी
तथा धातु निर्मित पाइपों की अपेक्षा सस्ते और टिकाऊ
फाइबर सीमेंट की नालीदार चादरें

छत एक, लाभ अनेक

हमीरगढ़ भीलवाड़ा - 311025 (राजस्थान) दूरभाष: 01482-286106/07

दिल्ली कार्यालय: ए-9, ग्रीन पार्क मैन, नई दिल्ली-110016 दूरभाष:- 011-26850488

जयपुर पाइप कार्यालय : 411, तीसरी मंजिल, शालीमार काम्प्लेक्स, चर्च रोड़, एम.आई.रोड़, जयपुर

फोन: 0141-2369691, 2370566, फैक्स : 0141-4019691

जयपुर चादरें कार्यालय: शोरूम नं. 2, फर्स्ट फ्लोर, नियर रिद्धी-सिद्धी स्वीट्स, लिंक रोड़, गोपालपुरा, जयपुर

फोन : 0141-3206915, फैक्स:- 0141-2763656

राष्ट्रीय विचारों के लिए पढ़ें



(हिन्दी) साप्ताहिक

पाञ्चजन्य



- राष्ट्रीय दृष्टिकोण
- 7 दशकों से लगातार प्रकाशित
- संसद तथा विधानसभाओं को गुंजायमान करने वाली पत्रिकाएं

हमारी विशेषताएं

- विश्वसनीय, प्रतिष्ठित, दायित्वपूर्ण पत्रकारिता
- हजारों शैक्षिक, व्यावसायिक प्रतिष्ठानों एवं पुस्तकालयों में पहुंच
- ई-पेपर की सुविधा

ORGANISER

(English) Weekly



You can subscribe **Panchjanya/Organiser** Weeklies online through our
Websites: www.panchjanya.com, www.organiser.org

वार्षिक
ग्राहक
शुल्क

भारत में ₹ 700/- पाञ्चजन्य • ₹ 800/- ORGANISER (साधारण डाक द्वारा)

विदेशों में \$ 80 (विदेशों में हवाई डाक द्वारा)

प्रसार विभाग

भारत प्रकाशन (दिल्ली) लिमिटेड

2322, संस्कृति भवन, लक्ष्मी नारायण गली, पहाड़गंज, नई दिल्ली- 110055

फोन : 011-47642000, 01, 02, ई-मेल: circ@bpdli.in

स्वत्वाधिकारी-भारतीयसंस्कृतप्रचारसंस्थानम्, राजस्थानम्
दूरभाष: २३७९०९४ प्रकाशको मुद्रकश्च माणकचन्द
माहेश्वरी द्वारा न्यू जय शिवा प्रिन्टर्स, गोपालबाड़ी, जयपुरम्
दूरभाष: २३६५७२९ पत्रसंकेत:- भारतीभवनम्, बी-९५
न्यू कॉलोनी, जयपुरम्-३०२ ००९ भारतीयसंस्कृतप्रचार
संस्थानस्य अध्यक्ष: शंकर प्रसाद शुक्ल:

प्रतिष्ठायाम्,